
ಅಧ್ಯಕ್ಷರ ಮಾತು 


ಕರ್ನಾಟಕ ಜಾನಪದ ಪರಿಷತ್ತಿನ ಹಲವು ಯೋಜನೆಗಳಲ್ಲಿ ಜನಪದ 
ಪುಸ್ತಕ ಪ್ರಕಟಣೆ ಒಂದು. ಇದರಲ್ಲಿ ವಿದ್ವತ್‌ ಗ್ರಂಥಗಳ ಪ್ರಕಟಣೆಗಳೇ 
ಹೆಚ್ಚು. ಇವುಗಳ ಜೊತೆಗೆ “ಜನಪ್ರಿಯ ಜಾನಪದ ಪುಸ್ತಕ ಮಾಲೆ'ಯನ್ನು 
ಪ್ರಾರಂಭಿಸಿದೆ. ಜಾನಪದವನ್ನು ಜನಸಾಮಾನ್ಯರಿಗೆ ತಲುಪಿಸುವುದು ಇದರ 
ಮುಖ್ಯ ಉದ್ದೇಶ. ಇದರಲ್ಲಿ ಜಾನಪದಕ್ಕೆ ದುಡಿದಿರುವ, ದುಡಿಯುತ್ತಿರುವ 
ಕಲಾವಿದರು, ಕಲೆಗಳು, ಸಂಗ್ರಾಹಕರು, ವಿದ್ವಾಂಸರು, ಸ್ವಾರಸ್ಯಕರವಾದ 
ಉಪಯುಕ್ತವಾದ ಜನಪದ ಗೀತ ಸಾಹಿತ್ಯದ ಸೋದಾಹರಣ ವ್ಯಾಖ್ಯಾನ- 
ಮೊದಲಾದ ವಿಷಯಗಳಿಗೆ ಸಂಬಂಧಿಸಿದಂತೆ, ನಾಡಿನ ಪ್ರಸಿದ್ಧ. ಸಾಹಿತಿ 
ಸಂಶೋಧಕರಿಂದ ಕಿರುಗ್ರಂಥಗಳನ್ನು ಬರೆಯಿಸಿ, ಪ್ರಕಟಿಸಿ, ಕೇವಲ ಹತ್ತು 
ರೂಪಾಯಿ ಬೆಲೆಗೆ ಒದಗಿಸಲು ಯೋಜಿಸಿದೆ. ಕಡಿಮೆ ಅವಧಿಯಲ್ಲಿ 
ಓದಿಕೊಳ ಬಹುದಾದ ಈ ಗ್ರಂಥಗಳು ಹಲವು ಮಾಹಿತಿಗಳನ್ನು 
ಸಂಕ್ಷಿಪ್ತವಾಗಿ ತಿಳಿಯಪಡಿಸುತ್ತವೆ. 


ಈ ಜನಪ್ರಿಯ ಪುಸ್ತಕ ಮಾಲೆಗೆ ಪ ಪ್ರಸಿದ್ಧ ಲೇಖಕರಾದ ಕ್ಯಾತನಹಳ್ಳಿ 
ರಾಮಣ್ಣ ಅವರು ಅರ್ಚಕ ಬಿ. ರಂಗಸ್ಸಾಮಿ ಅವರನ್ನು "ರಿತು 
ಕಿರುಹೊತ್ತಿಗೆಯನ್ನು ಬರೆದುಕೊಟ್ಟಿದ್ದಾರೆ. ಲೇಖಕರಿಗೂ ಗಂಥ. ಪ್ರಕಟಣಾ 
ಸಲಹಾ ಸಮಿತಿಯ ಸದಸ್ಯರಿಗೂ ಕೃತಜ್ಞತೆಗಳನ್ನು ಅರ್ಷಿಸಿ, ಸಹೃದಯರು 

ಪುಸ್ತಕವನ್ನು ಸ್ಟಾಗತಿಸಬೇಕೆಂದು ಕೇಳಿಕೊಳ್ಳುತ್ತೇನೆ. 


ಜಿ. ನಾರಾಯಣ 
೧೦-೮-೨೦೦೮ ಅಧ್ದಕರು 
ಬೆಂಗಳೂರು ಕರ್ನಾಟಕ ಜಾನಪದ ಪರಿಷತ್ತು 

ಜಾನಪದ ಕ್ಷೇತ್ರದಲ್ಲಿ ಕೆಲಸ ಮಾಡಿದ ವಿದ್ವಾಂಸರು. ೧೯೩೩ ರಲ್ಲಿ 
ಪ್ರಕಟವಾದ “ಹುಟ್ಟಿದ ಹಳ್ಳಿ-ಹಳ್ಳಿಯ ಹಾಡು” ಎಂಬ ಗ್ರಂಥದಿಂದ 
ಪ್ರಸಿದ್ಧರಾದರು. 

"ಮಂಡ್ಯ ಜಿಲ್ಲೆಯ ಕೃಷ್ಣರಾಜಪೇಟೆ ತಾಲ್ಲೂಕಿನ ಬಂಡಿಹೊಳೆ ಎಂಬುದು 
ಇವರು ಹುಟಿದ ಊರು. ಬಂಡಿಹೊಳೆ ಗ್ರಾಮದ ಬಳಿ ಇರುವ ಹೇಮಗಿರಿ 
ಎ೦ಬ ಕ್ಷೇತ್ರದ ಶ್ರೀ ರಂಗನಾಥಸ್ವಾಮಿ ದೇವಾಲಯದಲ್ಲಿ ವಂಶಪಾರಂಪರ್ಯವಾಗಿ 
ಅರ್ಚಕವೃತ್ತಿ ಮಾಡಿಕೊಂಡು ಬಂದುದರಿಂದ ಬಿ. ರಂಗಸ್ವಾಮಿ ಭಟ್ಟರ 
ಹೆಸರಿನೊಂದಿಗೆ “ಅರ್ಚಕ' ಎಂಬ ಶಬ್ದವು ಬಳಕೆಯಾಗುತ್ತಲೇ ಬಂದಿದೆ. 


ಅರ್ಚಕ ಬಿ. ರಂಗಸ್ವಾಮಿ ಅವರು ಹುಟ್ಟಿದ್ದು ೧೮೯೫ ರಲ್ಲಿ. ತಂದೆ 
ನಾರಾಯಣಭಟ್ಟರು, ತಾಯಿ ಬಿಳಿಗಿರಿ ರಂಗನ ಸನ್ನಿಧಿಯಲ್ಲಿ ಹುಟ್ಟಿದ 
ಶೇಷಮ್ಮನವರು. “ತಂದೆ ನಾರಾಯಣಜಬಟ್ಟರಿಗೆ ನಾಲ್ಕು ಮಕ್ಕಳು : ಎರಡು 
ಹೆಣ್ಣು, ಎರಡು ಗಂಡು. ಮೊದಲನೆಯ “ಮಗಳು ರುಕ್ಕಮ್ಮನವರನ್ನು ಅಕ್ಕಿ 
ಹೆಬ್ಬಾಳಿಗೂ ಎರಡನೆಯ ಮಗಳು ಜಾನಕಮ್ಮನವರನ್ನು. ಮಿಕ್ತೆಗೂ ಮದುವೆ 
ಮಾಡಿಕೊಟ್ಟಿದ್ದರು. ಮೂರನೆಯವರೇ ರಂಗಸ್ವಾಮಿಯವರು. 


ರಂಗಸ್ವಾ ಮಿಂರುವರ ವಿದಾ ಬ್ಯಾ ಸವು ಬಂಡಿಹೊಳೆಂಯಲ್ಲೆ 
ಪ್ರಾರಂಭವಾಯಿತು. ಪ್ರಾಥಮಿಕ ಶಾಲಯ ನಾಲ್ಕನೆಯ ತರಗತಿಯವರೆಗೆ 
ಬಂಡಿಹೊಳೆಯಲ್ಲೆ ವ್ಯಾಸಂಗ ಮಾಡಿದ್ದಷ್ಟೆ ಉಳಿದಂತೆ ಬಾಲಕನಾಗಿದ್ದಾಗಲೆ 
ತಂದೆಯವರಿಂದ ಬಾಯಿಪಾಠವಾಗಿದ್ದ "ಏಮರಕೋಶ' ಮುಂತಾದ ಸಂಸ ತ 
ಪಾಠಗಳಿಂದಾಗಿ ಅವರು ಮೈಸೂರಿನ ಸಂಸ್ಕೃತ ಪ ಪಾಠಶಾಲೆಗೆ ಕಳುಹಿಸಲ್ಪಟ್ಟರು. 
ಮೈಸೂರಿನಲ್ಲಿ ಮಗನನ್ನು ಇರಿಸಿ ಓದಿಸುವಷ್ಟು ಸ್ಲಿತಿವಂತರಾಗಿರಲಿಲ್ಲ "ತಂದೆ 
ನಾರಾಯಣಭಟ್ಟರು. ಮೈಸೂರಿನಲ್ಲಿ ಅರಮನೆಯ ಆಶ್ರಯದಲ್ಲಿ ಒಂದು. ಉಚಿತ 
ವಿದ್ಯಾರ್ಥಿ ನಿಲಯ ನಡೆಯುತ್ತಿತ್ತು. ಅದನ್ನು “ರಾಮಾನುಜ ಕೂಟ' ಎಂದು 
ಕರೆಯುತ್ತಿದ್ದರು. ಆ ರಾಮಾನುಜ ಕೂಟದಲ್ಲಿ ರಂಗಸ್ವಾಮಿಯವರು ಹನ್ನೆರಡು 

ವರ್ಷ ಇದ್ದರು. ಅಲ್ಲಿಗೆ ಅವಧಿ ಮುಗಿಯಿತು. ಆದರೆ ವ್ಯಾಸಂಗ ಇನ್ನೂ 
ಪೂರ್ಣವಾಗಿರಲಿಲ್ಲ. ಆದ್ದರಿಂದ ರಂಗಸ್ವಾಮಿಯವರು ಇನ್ನೂ ಕೆಲವು ವರ್ಷ ೯ಗಳು 
ಮೈಸೂರಿನಲ್ಲಿ ಇರಬೇಕಾಗಿತ್ತು. ಆದರೆ ಊಟದ ಸಮಸ್ಯೆ ಎದುರಾಗಿತ್ತು. 
ತಂದೆ ನಾರಾಯಣ ಭಟ್ಟರಿಗೆ ಪರಿಚಿತರಾಗಿದ್ದ ಕೆಲವುಹಿ ತೈಷಿಗಳ ನೆರವಿನಿಂದ 

ಮಸ್ತೆ ್ಯ ಬಗೆಹರಿಯಿತು. ದಿನಕ್ಕೊಂದು ಮನೆಯಲ್ಲಿ ಹ ವ್ಯವಸ್ಥೆ ಆಯಿತು. 
ಹ ವಾರದ ಏಳು ದಿನಗಳು ಏಳು ಮನೆಗಳಲ್ಲಿ ಊಟ. ಈ ವ್ಯವಸ್ಥೆ ಗೆ 
“ವಾರಾನ್ನ' ಎಂದು ಹೆಸರು. ವಾರಕ್ಕೊಂದು ಸಲ ಒಂದು ಮನೆಯ ಟಿ 
ಆಗುತ್ತಿದ್ದು ದರಿಂದ ವಾರಾನ್ನ ಇಡಿ ಹೆಸರು ಬಳಕೆಯಾಗುತ್ತಿತ್ತು. 
ರಂಗಸ್ವಾಮಿಯವರಿಗೆ ತಮ್ಮ "ವ್ಯಾಸಂಗ ಮುಗಿಯುವವರೆಗೆ ವಾರಾನ್ನ 
ಲಭ್ಯವಾಗಲಿಲ್ಲ - ಅದು ಸಿಕ್ಕಿದ್ದು "ನಾಲು ವರ್ಷ ಮಾತ್ರ. ವ್ಯಾಸಂಗ ಮಜಲು 
ಆ ನಾಲ್ಕು ವರ್ಷ ಮೈಸೂರಿನಲ್ಲಿ ಇರಬೇ ಕಾಗಿತ್ತು "ತಂದೆ "ನಾರಾಯಣಭಟ್ಟರಿಗೆ 
ಮಗನ ವ್ಯಾಸಂಗವನ್ನು ಹೇಗಾದರೂ ಮಾಡಿ. ಪೂರ್ಣಗೊಳಿಸಲೇಬೇಕು 
ಎಂಬ ಛಲ ಇತ್ತು ಆದ್ದರಿಂದ ಮಗನಿಗೆ ಪ್ರತ್ಯೇಕ ಕೋಣೆಯನ್ನು ಗೊತ್ತುಮಾಡಿ, 
ಹಳ್ಳಿಯಿಂದ ಕಾಳು ಅಕ್ಕಿ ಮುಂತಾದ ಎಲ್ಲ ಪರಿಕರಗಳನ್ನೂ ಒದಗಿಸಿಕೊಟ್ಟರು. 
ರಂಗಸ್ವಾಮಿಯವರು ತಮ್ಮ ವ್ಯಾಸಂಗದ ಕೊನೆಯ ನಾಲ್ಕು ವರ್ಷಗಳು ತಾವೇ 
ಸ್ವತಃ ಅಡುಗೆ ಮಾಡಿಕೊಂಡು, ವ್ಯಾಸಂಗವನ್ನು ಮುಗಿಸಿದರು. ಹೀಗೆ 
ಮುಕ್ತಾಯವಾದ ಇಪ್ಪತ್ತು ವರ್ಷಗಳ ವ್ಯಾಸಂಗದಲ್ಲಿ, ರಂಗಸ್ವಾಮಿಯವರು 
ಮೂರು ನಿಟ್ಟಿನಲ್ಲಿ ವಿದ್ವತ್ತನ್ನು ಗಳಿಸಿದರು. ಅವು ಯಾವುವೆಂದರೆ : ೧. 
ಯಜುರ್ವೇದದ ಪೂರ್ಣ ಅಧ್ಯಯನ ಹು ಸಂಸ್ಕೃತದಲ್ಲಿ ನಾಟಕಾಂತ ಸಾಹಿತ್ಯ 
೩. ಆಗಮದಲ್ಲಿ ವಿದ್ವತ್ತು. 


ತಂದೆ ನಾರಾಯಣಭಟ್ಟರು ರಂಗಸ್ವಾಮಿಯವರಿಗೆ ವ್ಯಾಸಂಗ 
ಮುಗಿಯುವವರೆಗೆ ಕಾಯದೆ, ನಡುವೆಯೇ ವಿವಾಹವನ್ನು ನೆರವೇರಿಸಿದರು. 
ಆಗಮ ಮುಗಿಸಿಕೊಂಡು ರಜೆಗಾಗಿ ಬಂದಿದ್ದಾಗ, ಮಿ್ಲೆಯ ಸಂಬಂಧಿಕರ 
ಹೆಣ್ಣುಮಗಳು ಕಮಲಮ್ಮನವರೊಡನೆ ರಂಗಸ್ವಾಮಿಯವರ ವಿವಾಹ ನೆರವೇರಿತು. 
ಆಗ ಅವರ ವಯಸ್ಸು ಇಪ್ಪತ್ತೊಂದು. ವರ್ಷ ೧೯೧೬. ಆಗಿನ್ನೂ ಕಮಲಮ್ಮ 
ಬಾಲೆಯಾಗಿಯೇ ಇದ್ದವರು. ತಂದೆಯವರ ಅಪೇಕ್ಷಿ ಹಾಗಿದ್ದರೆ ವಿಧಿಯ 

ಅಪೇಕ್ಷೆ ಬೇರೆಯೇ ಇತ್ತು. ಆಗೆಲ್ಲ ಪ್ಲೇಗು ಕಾಲರಾಗಳ ಕಾಲ. ಸೂಕ್ತ ಚಿಕಿತ್ತೆಯೂ 
ಸಿಗದಿದ್ದ ಕಾಲ. ಮದುವೆಯಾದ ಐದೇ ತಿಂಗಳಲ್ಲಿ ಕಮಲಮ್ಮನವರು, ದಾಂಪತ್ಯ 
ಎ೦ದರೇನು ಎ೦ದು ತಿಳಿಯುವ ಮೊದಲೇ, ಫ್ಲೇಗಿಗೆ ತುತ್ತಾದರು. ಆಗ 
ಅವರ ವಯಸ್ಸು ಹದಿನಾಲ್ಕು. ಇದು ರಂಗಸ್ವಾಮಿಯವರ ಜೀವನದಲ್ಲಿ 
ಮರೆಯಲಾಗದ ನೋವಿನ ಪ್ರಸಂಗವಾಗಿ ಉಳಿದುಬಿಟ್ಟಿತು. 


ಅದೇ ನೋವಿನಲ್ಲಿದ್ದಾಗ ರಂಗಸ್ವಾಮಿಯವರು ಸಂಸ್ಕೃತದಲ್ಲಿ ಕೆಲವು 
ಶೋಕಗೀತೆಗಳನ್ನು ಬರೆದರು. ಎಷ್ಟೋ ವರ್ಷಗಳ ಅನಂತರ ಅವರು ಬರೆದ 
"ಶ್ರೀ ವೈಖಾನಸೆ ಆಲಯಾರಾಧನಾ ಪದ್ಧತಿ' ಎಂಬ ಆಗಮ ಗ್ರಂಥದ ಪೀಠಿಕೆಯಲ್ಲಿ 
ಆ ಶೋಕಗೀತೆಗಳ ಕೆಲವು ಸಾಲುಗಳನ್ನು ಬಳಸಿಕೊಂಡರು. ಸಂದರ್ಭ, 
ಅರ್ಥ, ಬೇರೆಯೇ ಇತ್ತು. "ಶ್ರೀನಿವಾಸನ ದಯೆಯಿಂದ ಈ ಕೃತಿಯು 
ಸಂಪೂರ್ಣವಾಗಲಿ' ಎಂಬ ಹಾರೈಕೆಯ ನುಡಿಯಾಗಿ ಶೋಕಗೀತೆಯ 
ಸಾಲುಗಳು ಇಲ್ಲಿ ಬಳಕೆಯಾದುವು. 


ಕಮಲಮ್ಮನವರ ಸಾವು ನಾರಾಯಣಭಟ್ಟರಿಗೂ ನೋವನ್ನು 
ಉಂಟುಮಾಡಿತ್ತು. ಆದರೆ ಅವರು ಸುಮ್ಮನೆ ಕೂರಲಿಲ್ಲ. ಮಗನಿಗಾಗಿ ಇನ್ನೊಂದು 
ವಧುವಿನ ಬೇಟೆಯಲ್ಲಿ ಮನಸ್ಸು ಮುಳುಗಿತ್ತು. ಎಲ್ಲಿಯೂ ಸೂಕ್ತ ಹುಡುಗಿ 
ಗೋಚರಿಸಲಿಲ್ಲ. ಕಮಲಮ್ಮನವರ ತಂಗಿಯೊಬ್ಬಳನ್ನು ಬ೦ಧುಗಳೊಬ್ಬರಿಗೆ 
ದತ್ತು ಮಾಡಿಕೊಡಲಾಗಿತ್ತು ಈ ವಿಚಾರ ನೆನಪಿಗೆ ಬಂದದ್ದೇ ನಾರಾಯಣಭಟ್ಟರು 
ಪ್ರಯತ್ನ ಪ್ರಾರಂಭಿಸಿದರು. ಪ್ರಯತ್ನ ಫಲಿಸಿತು. ಅರ್ಚಕ ಬಿ. ರಂಗಸ್ವಾಮಿಯುವರು 
ಎರಡನೆಯ ಸಲ ಹಸೆಮಣೆ ಏರಿದ್ದರು. ಮೊದಲನೆಯ ಪತ್ನಿ ಕಮಲಮ್ಮನವರು 
ತೀರಿಕೊಂಡ ವರ್ಷದ ಮೇಲೆ ಅವರ ತಂಗಿ ಸೀತಾಲಕ್ಷ್ಮಮ್ಮನವರು 
ರಂಗಸ್ಟಾಮಿಯವರ ಎರಡನೆಯ ಪತ್ನಿಯಾಗಿ ಬಂದರು. ನಾಕು ವರ್ಷಗಳ 
ಅವಿರತ ಸ೦ಸಾರ ಸಾಕಷ್ಟು ಸುಖಮಯವಾಗಿಯೇ ಕಳೆಯಿತು. ಶೇಷಮ್ಮ 
ಕಮಲಮ್ಮ ಎ೦ಬ ಇಬ್ಬರು ಹೆಣ್ಣುಮಕ್ಕಳೂ ಹುಟ್ಟಿದರು. ಆಮೇಲೆ ಮೂರನೆಯ 
ಹೆರಿಗೆಯ ಸ೦ದರ್ಭದಲ್ಲಿ ಸೀತಾಲಕ್ಷ್ಮಮ್ಮನವರು ವಿಧಿವಶರಾದರು. ಆ ಇಬ್ಬರು 
ಹೆಣ್ಣುಮಕ್ಕಳು ರಂಗಸ್ವಾಮಿಯವರ ಅಕ್ಕನ ಮನೆಯಲ್ಲಿ ಬೆಳೆದು, ವಯಸ್ಕರಾದಾಗ 
ಕ್ರಮವಾಗಿ ಅಕ್ಕಿಹೆಬ್ಬಾಳು ಹಾಗೂ ಹಾಸನದ ಬಳಿಯ ಅಗಳೆ ಎಂಬ 

ಊರುಗಳಲ್ಲಿಗೆ ಮದುವೆ ಮಾಡಿಕೊಡಲಾಯಿತು. ಮೂರನೆಯ ಹೆಂಡತಿಯಾಗಿ 
ಬಂದು ಕೊನೆಯವರೆಗೆ ಇದ್ದವರು ಹಾಸನದ ಬಳಿಯ ಮುದುಗೆರೆಯ 
ಹೆಣ್ಣುಮಗಳು. ಇವರಲ್ಲಿ ರಂಗಸ್ವಾಮಿಯವರಿಗೆ ಏಳು ಮಕ್ಕಳಾದುವು; ಐದು 
ಹೆಣ್ಣು, ಎರಡು ಗಂಡು. 


ಫಿ 


ಅಷ್ಟೆಲ್ಲ ಸಂಸ್ಕೃತ ವಿದ್ವತ್ತನ್ನು ಗಳಿಸಿ, ಆಗಮದ ಪ್ರೊಫೆಸರ್‌ ಆಗಬಹುದಾಗಿದ್ದ 
ಇಂಥ ವಿದ್ವಾಂಸರಲ್ಲಿ ಜನಪದ ಸಾಹಿತ್ಯದ ಬಗ್ಗೆ ಆಸಕ್ತಿ ಹುಟ್ಟಿದ್ದು ಹೇಗೆ?) 
ಅದರ ಬಗ್ಗೆ ಕೆಲಸಮಾಡಲೇಬೇಕೆಂದು ಪ್ರಚೋದಿಸಿದ್ದು ಯಾವ ಶಕ್ತಿ? 


ಭಟ್ಟರ ಸಂಸ್ಕೃತ ವಿದ್ಯಾಭ್ಯಾಸದ ಕಾಲದಲ್ಲಿ ನಡುನಡುವೆ ಸಿಕ್ಕುತ್ತಿದ್ದ 
ಅಧ್ಯಯನ ರಜೆಯಲ್ಲಿ ಊರಿಗೆ ಬಂದಾಗ ದೊಡ್ಡಮ್ಮನ ಹಬ್ಬ Hs 
ಕರೆಸಿಕೊಳ್ಳುತ್ತಿದ್ದ ಎಲ್ಲಮ್ಮನ ಹಬ್ಬದ ಸಂದರ್ಭಗಳಲ್ಲಿ ಗುಡಿಯ ಮುಂದೆ 
ಕುಳಿತು ಕುಣಿತಗಳನು.. ) ನೋಡುತ್ತಿದ್ದುದೇ ಜಾನಪದದ ಬಗೆ ಸೆ ಆಸಕ್ತಿ ಬೆಳೆಯಲು 
ಕಾರಣ; ಅದೇ ಪ್ರಚೋದಕ ಶಕ್ತಿಯೂ ಕೂಡ. ರಂಗದಲ್ಲಿ ಕುಳಿತು 
ನೋಡುವುದರಲ್ಲಿ ತಲ್ಲೀನರಾಗಿದ್ದಾಗ, ಕೋಲಾಟದ ಪದಗಳು, ರಂಗದ 
ಹಾಡುಗಳು, ಮುಂತಾದುವೆಲ್ಲ ಬೇರೆಬೇರೆ ಎಂದು ತೋಚಿತು. ಅವನ್ನು 
ಹೇಗಾದರೂ ಮಾಡಿ ವಿಂಗಡಿಸಲೇಬೇಕು ಎ೦ಬ ಆಸೆ ಉದ್ಭವಿಸಿತು. ಸುಗ್ಗಿಯ 
ಕಾಲದಲ್ಲಿ ಊರೂರಿನ ಮೇಲೆ ಬರುತ್ತಿದ್ದ ತೊಗಲು ಗೊಂಬೆಯವರು, 
ದೊಂಬಿದಾಸರು, ತಮ್ಮ ಹಳ್ಳಿಯ ಹೆಣ್ಣುಮಕ್ಕಳು ಹಾಡುತ್ತಿದ್ದ ಕುಟ್ಟುವ ಬೀಸುವ 
ಮದುವೆಯ ಹಾಡುಗಳು, "ಇತ್ಯಾದಿ "ಪರಂಪರೆಗಳನ್ನು "ಕಣ್ಣಿಂದ ನೋಡಿ, 
ಕಿವಿಯಿಂದ ಕೇಳಿ, ಅನುಭವಿಸುತ್ತಿದ್ದುವರ ಫಲವಾಗಿ ಭಟ್ಟರಾಡಿದ' ಮಾತುಗಳಿವು: 


“ಶಿಷ್ಟ ಸಾಹಿತ್ಯದಲ್ಲಿ ಕಂಡುಬರುವ ನವರಸಗಳನ್ನೂ ಅವುಗಳ 
ಪ್ರಭಾವಗಳನ್ನೂ ಪಾಮರ ಸಾಹಿತ್ಯದಲ್ಲಿಯೂ ಕಂಡೆ, ಇಂದಿಗೂ ಕಾಣುತ್ತಿದ್ದೇನೆ.” 
ಮೈಸೂರಿನಲ್ಲಿದ್ದ ಅವಧಿಯಲ್ಲಿ ಆಲೂರು ವೆಂಕಟರಾಯರು, ಪೊಫೆಸರ್‌ 
ಹಿರಿಯಣ್ಣನವರು, ಪೆಂಕಟಕ ೈಷ್ಣ್ಣಯ್ಯ ನವರು, ಮುದವೀಡು ಕೃಷ್ಣರಾಯರು, 
ಮುಂತಾದವರೆಲ್ಲರ ಕನ್ನಡದ ಬಗೆಗಿನ ಉಪನ್ಯಾಸಗಳನ್ನು ಕೇಳುತ್ತಿದ್ದರು. “ನಾವು 

ಹಳ್ಳಿಯವರು. ವಿದ್ಯಾವಂತರಾದ ಮೇಲೆ ನಾವು ಹಳ್ಳಿಗಳಿಗೆ ಹೋಗಬೇಕು. 
ಜನಜೀವನವನ್ನು ಉತ್ತಮಪಡಿಸಬೇಕು. ಆಗ ಮಾತ್ರ ಓದಿದ್ದು ಸಾರ್ಥಕವಾಗುತ್ತದೆ” 
ಇತ್ಯಾದಿಯಾಗಿ ಅವರು ಉಪನ್ಯಾಸದಲ್ಲಿ ಹೇಳುತ್ತಿದ್ದರು. ಅಂಥ ಮಾತುಗಳಿಂದ 
ಪ್ರಭಾವಿತರಾದ ಅರ್ಚಕ ರಂಗಸ್ತಾಮಿಭಟ್ಟರು ಬಂಡಿಹೊಳೆಯಲ್ಲಿ ಸ್ವಾವಲಂಬನೆಗೆ 
ದಾರಿಯಾಗುವಂಥ ಒಂದು ಆಶ್ರಮವನ್ನು ಸ್ಥಾಪಿಸಿದರು. ಆ ಆಶ್ರಮದಲ್ಲಿ, 
ನೂಲುವುದು, ಬಟ್ಟೆ ಹೊಲೆಯುವುದು, ಚಾಪೆ ಹೆಣೆಯುವುದು, ಬೆತ್ತದ ಹೆಣಿಗೆ, 
ಹೀಗೆ ಬಗೆಬಗೆಯ ಕೆಲಸಗಳು ನಡೆಯುತ್ತಿದ್ದವು. 

ಆಶ್ರಮ ಸ್ಥಾಪಿಸುವ ಮೊದಲೇ ಭಟ್ಟರು ಮೈಸೂರಿನಲ್ಲಿದ್ದಾಗ 
“ವಿಶ್ವಕರ್ನಾಟಕ” ಎ೦ಬ ಪತ್ರಿಕೆಯಲ್ಲಿದ್ದ ಒಂದು ಲೇಖನದಿಂದ 
ಪ್ರಭಾವಿತರಾಗಿದ್ದರು. “ಪಾಮರರ ಸಾಹಿತ್ಯವನ್ನು ಉದಾಸೀನ ಮಾಡಬೇಡಿ” 
ಎ೦ಬ ಶಿರೋನಾಮೆ ಇದ್ದ ಲೇಖನ ಅದು. ಹೀಗೆ ಏನೆಲ್ಲ ಪರಿಸ್ಥಿತಿಗಳ 
ನಡುವೆ, ಏನೆಲ್ಲ ಪ್ರಭಾವಗಳ ನಡುವೆ, ಭಟ್ಟರ ಸಂಗ್ರಹಕಾರ್ಯ ಮುಂದುವರಿದಿತ್ತು 


ಭಟ್ಟರು ಮಗುವಾಗಿದ್ದಾಗ ಎತ್ತಿ ಆಡಿಸಿದ ಬಂಡಿಹೊಳೆಯ 
ತಾಯಂದಿರಿಂದ ಬರೆದುಕೊಳ್ಳಲು ಪ್ರಾರಂಭಿಸಿದ ಮೇಲೆ ಪರಿಸರದಲ್ಲಿ ತೀವ್ರ 
ಪ್ರತಿಕ್ರಿಯೆಗಳು ಕಂಡುಬ೦ದುವು. ತಂದೆ ನಾರಾಯಣ ಭಟ್ಟರು ಯಾ 
ಪ್ರತಿಕ್ರಿಯೆಯನ್ನೂ ವ್ಯಕ್ತಪಡಿಸಲಿಲ್ಲ. ತಟಸ್ಥರಾಗಿಬಿಟ್ಟರು. ಅವರ ಈ 
ತಾಟಸ್ಥ್ಯದಿ೦ದಲೇ ಅವರಿಗೆ ಈ ಕೆಲಸ ಇಷ್ಟವಾಗಿಲ್ಲವೆಂಬುದನ್ನರಿತ 
ರಂಗಸ್ವಾಮಿಯವರು ಬಹುಪಾಲು ಸಾಹಿತ್ಯವನ್ನು ಅವರಿಗೆ ತಿಳಿಯದಂತೆಯೆ 
ಸಂಗ್ರಹಿಸಿದರು. ಮೈಸೂರಿನ ಸಂಸ್ಕೃತ ಶಾಲೆಯಲ್ಲಿ ಸಹಪಾಠಿಗಳಾಗಿದ್ದ ಅನೇಕ 
ಪಂಡಿತರು “ಓದೋಕೆ ಕೈಲಾಗದೆ ಈ ಆಟಾನೆಲ್ಲಾ ಆಡ್ತಾ ಇದ್ದಾನೆ” ಎಂದು 
ವ್ಯಂಗ್ಯದಿಂದ ಇರಿಯುತ್ತಿದ್ದರು. ಸಂಗ್ರಹಕಾಲದಲ್ಲಿ ಭಟ್ಟರು ಎಷ್ಟೆಲ್ಲ ಕಿರುಕುಳ 
ಹಿ೦ಸೆ ಅನುಭವಿಸಿದ್ದಾರೆಂಬುದನ್ನು "ಹುಟ್ಟಿದ ಹಳ್ಳಿ-ಹಳ್ಳಿಯ ಹಾಡು' ಪ್ರಕಟವಾದ 
ನಲವತ್ತು ವರ್ಷಗಳ ಅನ೦ತರ ಅವರು ಆಡಿದ ಒಂದೇ ಒಂದು ಮಾತಿನಿಂದ 
ಅರಿಯಬಹುದು : 

“ವ್ಯಂಗ್ಯವೂ ಕೂಡ ಸದುಪಯೋಗವಾಗಬೇಕು. ಇನ್ನೊಬ್ಬರ ಮನಸ್ಸನ್ನು 
ನೋಯಿಸುವಂಥ ವ್ಯಂಗ್ಯ ಬೇಡ.” 

ಸಂಗ್ರಹಕಾರ್ಯ ಹಾಗೂ ಹೀಗೂ ಮುಗಿಯಿತು. ಅಚ್ಚು ಮಾಡಿಸಬೇಕು. 
ಹೇಗೆ? ಕೈಯಲ್ಲಿ ಹಣವಿಲ್ಲ. ಪ್ರಯತ್ನ ನಿಲ್ಲಲಿಲ್ಲ. ಹಲವರಲ್ಲಿ ಕೋರಿಕೆ ಇಟ್ಟು 
ಅಲೆದಾಡಿದರು. ಪ್ರಯೋಜನವಾಗಲಿಲ್ಲ. ಯಾರೋ ಒಂದು ಸಲಹೆ ನೀಡಿದರು. 
ಆ ಸಲಹೆಯನ್ನೂ ಪಾಲಿಸಿಬಿಡೋಣವೆನ್ನಿ ಸಿತು ಭಟ್ಟರಿಗೆ. ಆ ಕಾಲಕ್ಕೆ 
ಕೃಷ್ಣರಾಜೇಂದ್ರ ಮಿಲ್ಲಿನ ಆಧಾರಸ್ಪಂಭವಾಗಿದ್ದ ಜೈನಮತಸ್ಥರಾದ ಶ್ರಿ ಶ್ರೀ ಾಸಿತಾಣ 
ಶಾಸ್ತ್ರಿ ಗಳು ಧರ್ಮವನ್ನೂ ಧರ್ಮದ ಅನುಯಾಯಿಗಳನ್ನೂ ತುಂಬ 
ಪ್ರೊತ್ಸಾಹಿಸುತ್ತಿದ್ದವರು. ಅವರದೇ ಒಂದು ಮುದ್ರಣಾಲಯವೂ ಇತ್ತು. ಭಟ್ಟರು 
ಕಡೆಯ "ಪ್ರಯತ್ನ ವಾಗಿ ಶಾಂತರಾಜ ಶಾಸ್ತ್ರಿಗಳ ಮೊರೆಹೊಕ್ಕರು. ಮುದ್ರಣಾಲಯಕ್ಕೆ 
ಕಂತಿನ ಮೇಲೆ ಹಣ ಪಾವತಿ ಮಾಡಲು ಒಪ್ಪಿಗೆ ದೊರೆಯಿತು. "ಹುಟ್ಟಿದ 
ಹಳ್ಳಿ-ಹಳ್ಳಿಯ ಹಾಡು' ಕಡೆಗೂ ಪ್ರಕಟವಾಯಿತು. ತ 


ಈ ಗ್ರಂಥವನ್ನು ಸಿದ್ಧಪಡಿಸುವ ಹಾಗೂ ಅಚ್ಚುಹಾಕಿಸುವ ಹಿನ್ನೆಲೆಯಲ್ಲಿರುವ 
ತಮ್ಮ ಉದ್ದೇಶವನ್ನು ಅರ್ಚಕ ಬಿ. ರಂಗಸ್ವಾಮಿ ಭಟ್ಟರು ಹೀಗೆ ಹೇಳಿದ್ದಾರೆ : 
“ಹಸ್ತಪ್ರತಿ ಕಳೆದುಹೋದರೆ ಶ್ರಮವೆಲ್ಲ ವ್ಯರ್ಥವಾಗುತ್ತದೆ. ಅಚ್ಚಾದರೆ ದೇಶದಲ್ಲಿ 
ಎಲ್ಲಾದರೂ ಇರುತ್ತದೆಂಬ ಸಮಾಧಾನ. ನಮಗೂ ಕಾಲ ದೇಶ ಸ್ಥಿರವಿಲ್ಲ. 
ಸಾಹಿತ್ಯವೂ ಅಷ್ಟೆ ಆದ್ದರಿಂದ, ಆ ಕಾಲದಲ್ಲಿ ಜನಗಳು ಹೇಗಿದ್ದರು, ಜನಜೀವನ 
ಹೇಗಿತ್ತು. ಎಂದು ತಿಳಿಸಿಕೊಡುವುದಕ್ಕೇ ಅಚ್ಚು ಹಾಕಿಸಿದ್ದಾಯಿತು.” 


ಅರ್ಚಕ ರಂಗಸ್ವಾಮಿ ಭಟ್ಟರ ಬದುಕಿನ ಕೊನೆಯ ದಿನಗಳು ಅಷ್ಟೇನೂ 
ಚೆನ್ನಾಗಿರಲಿಲ್ಲ. ಹೇಮಗಿರಿ ದೇವಾಲಯದ ಭೂಮಿ ಇತ್ತು. ಜೊತೆಗೆ 
ಪಿತ್ರಾರ್ಜಿತವಾದ ಭೂಮಿಯೂ ಇತ್ತು. ಗೇಣಿದಾರರು ವರ್ಷಕ್ಕೊಮ್ಮೆ 
ತಂದುಕೊಡುತ್ತಿದ್ದ ಧಾನ್ಯಗಳಿಂದ ಭಟ್ಟರ ಸಂಸಾರ ಚೆನ್ನಾಗಿಯೇ ನಡೆಯುತ್ತಿತ್ತು. 
ಉಳುವವನಿಗೇ ಭೂಮಿ ಎ೦ಬ ಕಾನೂನು ಬ೦ದಮೇಲೆ ಗೇಣಿದಾರರೆಲ್ಲ 
ಕೈಕೊಟ್ಟರು. ಕೇಳಿದರೆ ಅಮಾನುಷವಾಗಿ ವರ್ತಿಸಿದರು. ಭಟ್ಟರು ಸೋತು 


*ಇದು ಪ್ರಕಟವಾದದ್ದು ೧೯೩೩ ರಲ್ಲಿ. ಮೈಸೂರು ವಿಶ್ವವಿದ್ಯಾನಿಲಯದ 
ಕುವೆಂಪು ಕನ್ನಡ ಅಧ್ಯಯನ" ಸಂಸ್ಥೆಯಿಂದ ' ೧೯ ೯೭೧ ರಲ್ಲಿ ಪರಿಷ್ಕೃತ ಮುದ್ರಣ 
ಪ್ರಕಟವಾದಾಗ ಗ್ರಂಥದ ಶೀರ್ಷಿಕೆ “ಹುಟ್ಟಿದ ಹಳ್ಳಿ' ಎಂಬುದಾಗಿ 
ತುಂಡುಹಾಕಲ್ಪಟ್ಟಿತು. 


೧೦ ಅರ್ಚಕ ಬಿ. ರಂಗಸ್ವಾಮಿ 


ಕೈಚೆಲ್ಲಿ ಕುಳಿತರು. ದೇವಾಲಯದಲ್ಲಿ ದಕ್ಷಿಣೆ ಮಂಗಳಾರತಿ ಮುಂತಾದ ರೂಪದಲ್ಲಿ 
ಬರುತ್ತಿದ್ದ ಪುಡಿಗಾಸಿನಲ್ಲೆ ಜೀವನ ಸಾಗಬೇಕಾಗಿತ್ತು. ನಡುವೆ ಸ್ವಲ್ಪ ಕಾಲ 
ಮದುವೆ ಗೃಹಪ್ರವೇಶ ಮುಂತಾದ ಶುಭಕಾರ್ಯಗಳಲ್ಲಿ ಪೌರೋಹಿತ್ಯವನ್ನೂ 
ಮಾಡಿದರು. ಎಷ್ಟು ಶ್ರಮಪಟ್ಟರೂ ಆ ದೊಡ್ಡ ಸಂಸಾರವನ್ನು ತೂಗಿಸುವುದು 
ಕಷ್ಟವಾಗಿತ್ತು. ಇಷ್ಟಾದರೂ ಆ ರಂಗನಾಥ ಹೇಗೋ ನಡೆಸುತ್ತಾನೆ ಎಂಬ 
ಅಚಲ ನಂಬಿಕೆಯೂ ಇತ್ತು. ಭಟ್ಟರನ್ನು ಕೊನೆಯ ತನಕ ಉತ್ಪಾಹಿಯನ್ನಾಗಿ 
ಸುಖಿಯನ್ನಾಗಿ ಇರಿಸಿದ್ದು ಬಹುಶಃ ಆ ನಂಬಿಕೆಯೇ. ಹೀಗೆ ಅರ್ಚಕ ರಂಗಸ್ವಾಮಿ 
ಭಟ್ಟರು ಹಲವು ವಷ ರ್ಷಗಳ ಕಷ್ಟಕೋಟಲೆಗಳನ್ನು ಅನುಭವಿಸಿ ೨೯ ಸೆಪ್ಟೆಂಬರ್‌ 
೧೯೯೧ ರಲ್ಲಿ ಇಹಲೋಕ ತ್ಯಜಿಸಿದರು. 


೩ 


ಕನ್ನಡ ಜಾನಪದ ಕ್ಷೇತ್ರದಲ್ಲಿ “ಹುಟ್ಟದ ಹಳ್ಳಿ-ಹಳ್ಳಿಯ ಹಾಡು' ಗ್ರಂಥದ 
ಪ್ರಕಟಣೆಯು ಒಂದು ಮಹತ್ವ ಘಟ್ಟ. ಇದು ಸಮಗ್ರ ಜಾನಪದ 
ದೃಷ್ಟಿಯನ್ನೊಳಗೊಂಡ ಗ್ರಂಥ. ಬಂಡಿಹೊಳೆ ಎಂಬ ಒಂದು ಹಳ್ಳಿಯನ್ನು 
ಕೇಂದ್ರವನ್ನಾಗಿ ಇಟ್ಟುಕೊಂಡು ರಚಿತವಾದ ಕೃತಿ ಇದಾಗಿದ್ದರೂ ಸಮಗ್ರ ಬಯಲು 
ಸೀಮೆಯ ಹಳ್ಳಿಗಳ ಜೀವನಾಡಿ ಇದರಲ್ಲಿ ಅಡಗಿದೆ. ಜನಜೀವನದ ವೈವಿಧ್ಯ, 
ಪರಂಪರಾನುಗತ ಸಂಸ್ಕೃತಿಯ ಪದರುಗಳು, ಬಂಡಿಹೊಳೆಗೆ ಮಾತ್ರ 
ಸೀಮಿತವಾಗದೆ ಎಲ್ಲ ಹಳ್ಳಿಗಳ ಸಂಸ್ಕೃತಿಯ ಸಾರ ಸತ್ವಗಳು ಇಲ್ಲಿ 
ಮೇಳೈಸಿರುವುದನ್ನು ಕಾಣಬಹುದು. 


“ಹುಟ್ಟಿದ ಹಳ್ಳಿಯಲ್ಲಿ ಅರ್ಚಕ ರಂಗಸ್ವಾಮಿಯವರ ವಿಚಾರಧಾರೆಯು 
“ಅರಿಕೆ'ಯ ಪುಟದಿಂದಲೇ ಪ್ರಾರಂಭವಾಗುತ್ತದೆ. “ಹೆಸರಿಗೆ ಪಾಮರ 
ಸಾಹಿತ್ಯವೆಂಬುದು ದಿಟ. ಆದರೆ ರಸದ ರುಂರಿಯು ಪಂಡಿತ ಸಾಹಿತ್ಯದ 
ಜೊತೆಯಲ್ಲಿಯೇ ಹರಿಯುವುದು. ಮೇಲಿನ ತೊಗಟೆಯಾದ ಭಾಷೆಯು ಮಾತ್ರ 
ಹಳ್ಳಿಯದು. ಸಂಸ್ಕೃತ ಪಂಡಿತರೊಬ್ಬರಿ೦ದ ಇಂಥ ಮಾತು ಬಂದಿದೆಯೆಂದರೆ 
ಅದೊಂದು ಪ್ರಶಸ್ತಿ ಇದ್ದಂತೆ. ತಮ್ಮ ಹಳ್ಳಿಯಲ್ಲಿ ಮಾತ್ರವೇ ಭಟ್ಟರು ಸಂಗ್ರಹಕಾರ್ಯ 
ಮಾಡಿದ್ದರೂ ಸಮಸ್ಯೆಗಳು ಅವರನ್ನು ಬಿಟ್ಟಿಲ್ಲ. ಎಲ್ಲರಿಗೂ ಎದುರಾದಂತ 


ಅರ್ಚಕ ಬಿ. ರಂಗಸ್ವಾಮಿ ೧೧ 


ಇವರಿಗೂ ಎದುರಾಗಿವೆ. ಅಂಥ ಸಂದರ್ಭವನ್ನು ಕುರಿತು ಹೇಳುವಾಗ 
ಅವರಾಡಿರುವ ಮಾತುಗಳಿವು : “ ನಾವು ಹಳ್ಳಿಯಮುಗಿಂತ ಹಳ್ಳಿಯವರಾಗಿ 
ಅವರಲ್ಲೇ ಕಲೆತು ಪ್ರೀತಿಯಿಂದ ಕಾರ್ಯಸಾಧನೆ ಮಾಡಬೇಕು. ಕೆಲವರು 
ನಾಚಿಕೆಯಿಂದ ಹಾಡುಗಳನ್ನು ಹಾಡುವುದಿಲ್ಲ. ಕೆಲವರು ಅಯ್ಯೋ ಅರ್ಧಮರ್ಧ 
ವಿಚಾರಗಳನ್ನು ಏನು ಹೇಳುವುದೆಂದು ಸುಮ್ಮನಾಗುವರು. ಇತರರು ಇದೇನೋ 
ಗಂಡಾಂತರ ಬಂದಿತೆಂದು ಭಾವಿಸುವರು.” 


ಇಂಥ ಅನುಭವಗಳು ಬಹುಪಾಲು ಎಲ್ಲ ಕ್ಷೇತ್ರ ಕಾರ್ಯಕರ್ತರಿಗೂ ಒಂದಲ್ಲ 
ಒಂದು ಸಂದರ್ಭದಲ್ಲಿ ಆಗಿಯೇ ಇರುತ್ತವೆ. ರಂಗಸ್ವಾಮಿಯವರು ಯಾವೊಂದು 
ಸಣ್ಣ ವಿಚಾರವನ್ನೂ ಕಡೆಗಣಿಸದೆ ಪರಿಗಣಿಸಿರುವುದು ಗಂಥದ ಉದ್ದಕ್ಕೂ 
ಕಂಡುಬರುತ್ತದೆ. ೧ ರಿನ ಚಿತ್ರ, ಹೇಮಗಿರಿಯ ಚಿತ್ರ, ಹೇಮಾವತಿಯ ಚಿತ್ರ, 
ಸುಗ್ಗಿಯ ಚಿತ್ರ -ಹೀಗೆ ಈ ಗ್ರಂಥವು ಸಚಿತ್ರವಾಗಿ ಪ್ರಕಟವಾಗಿದ್ದರೆ ಹೆಚ್ಚು 
ಸೊಗಸು ಪ್ರಾಪ್ತವಾಗುತ್ತಿತ್ತು ಎಂಬ ಭಾವನೆಯನ್ನೂ ಭಟ್ಟರು ತೋಡಿಕೊಂಡಿದ್ದಾರೆ. 


“ಹುಟ್ಟಿದ ಹಳ್ಳಿ'ಯು ಬಂಡಿಹೊಳೆಯ ನೈಜ ಚಿತ್ರಣದಿಂದ 
ಪ್ರಾರಂಭವಾಗುತ್ತದೆ : “ಬಂಡಿಹೊಳೆಯು ಸಣ್ಣ ಹಳ್ಳ ನೂರೈವತ್ತೆರಡು ಮನೆಗಳು 
ಇರುತ್ತವೆ. ಜನಸಂಖ್ಯೆ ಸ್ವಲ್ಪ ಹೆಚ್ಚು ಕಡಿಮೆ ಒಂಬೈ ತ 'ಹೂರ್ವ ದಿಕ್ಕಿಗೆ 
ಬೆಟ್ಟದ ಸಾಲು. ಉಳಿದ ದಿಕ್ಕುಗಳಲ್ಲಿ ಹೇಮಾ ನದಿ ಈ ಊರಿನ 
ಎಲ್ಲೆಯೆಂದು ಹೇಳಬಹುದು.” * ಮುಮ್ಮಡಿ ಕೃಷ್ಣರಾಜ ಒಡೆಯರ್‌ ಅವರ 
ತಾಯಿಯವರಾದ ದೇವರಾಜಮ್ಮಣ್ಣಿಯವರು ಶ್ರೀಕಂಠೇಶ್ವರ ಸ್ವಾಮಿಯ 
ದೇವಾಲಯವನ್ನು ಕಟ್ಟಸಿ, ಅದರ ನಿರ್ವಹಣೆಗಾಗಿ ಗೃಹಸಹಿತವಾದ ಭೂದಾನ 
ಮಾಡಿರುವ ಶಾಸನದ ಪೂರ್ಣಪಾಠವನ್ನು ಭಟ್ಟರು ನೀಡಿ “ಈ ಶಾಸನದಂತೆ 
ನಮ್ಮೂರು ಈಗಲೂ ಸರ್ವಸಾಮಾನ್ಯವಾಗಿ ಉಳಿದಿರುವುದು” ಎಂದು 
ಹೇಳುತ್ತಾರೆ. ಆ ಕಾಲದಲ್ಲಿ ಇದ್ದ ್ರ ಬಟಮಾನ್ವ ಪದ್ದತಿಯ ಪ್ರಸ್ತಾಪವಿದೆ. ಬೆಳೆದಿದ್ದರಲ್ಲಿ 
ಅರ್ಥ ವೃತ್ತಿವ೦ತರಿಗೆ ಸಲ್ಲುತ್ತಿತ್ತು ಅರ್ಧ ಮಾತ್ರ ಬೆಳೆದವರಿಗೆ ಉಳಿಯುತ್ತಿತ್ತು. 
ಹಂಚಿ ತಿನ್ನುವ ವಿಶಾಲ. "ಮನೋಭಾವ ಈ ಬಟಮಾನ್ಯ ವ್ಯವಸ್ಥೆಯ 
ಹಿನ್ನೆಲಿಯಲ್ಲಿದೆ. ಅಂಥ ವಿಶಾಲ ಮನೋಭಾವ ಇದ್ದ ಕಾಲ "೮೨೬ ರಲ್ಲಿ 
ಇತ್ತು. ಹೊಂಚಿ ತಿನ್ನುವ ಕಾಲ ಅದಾಗಿರಲಿಲ್ಲ. 


೧೨ ಅರ್ಚಕ ಬಿ. ರಂಗಸ್ವಾಮಿ 


ಹುಟ್ಟಿದ ಹಳ್ಳಿ ಕೃತಿರಚನೆಯ ಕಾಲಕ್ಕೆ ಭಟ್ಟರು ವಯಸ್ಕರಾಗಿದ್ದರು. 
ಅವರ ಬಾಲ್ಕದ ಪರಿಸ ಸರಕ್ಕೂ ವಯಸ್ಕ ಪರಿಸರಕ್ಕೂ ಹಳ್ಳಿಯಲ್ಲಿ ಸಾಕಷ್ಟು 
ಮಾರ್ಪಾಡು” ಆಗಿತ್ತು. ಬಾಲ್ಕದ ಪರಿಸರವನ್ನು ಚೆ ತ್ರಿಸುವಾಗ ಅವರಾಡಿರುವ 
ಮಾತುಗಳಿವು : “ದನಕರುಗಳನ್ನು ಮನೆಯೊಳಗೆ ಕಟ್ಟುತ್ತಿದ್ದರು...ನಮ್ಮೂರಿನ 
ವಾರ್ಷಿಕ ಉತ್ಪನ್ನವು ನಾಲ್ಕು ತಿಂಗಳುಗಳಿಗೆ ಸ ಸಾಕಾಗುವಂತಿತ್ತು. ಮೂರು. 
ತಿಂಗಳು ಕೂಲಿಯಿಂದ ಜೀವನ. ಇನ್ನುಳಿದ ತಿಂಗಳುಗಳಲ್ಲಿ ಗದ್ದೆ ಹೊಲಮಾರಿ 
ಜೀವನ. ಬೆಳೆಯು ಕಮ್ಮಿಯಾದ ವರ್ಷ ನಮ್ಮೂರಿನ ಪಾಡು ದೇವರಿಗೆ 
ಪ್ರೀತಿ...ಬಡತನ ಹೆಚ್ಚಿದ್ದುದರಿಂದ ರೈತರು ಅಜ್ಜ ಮುತ್ತಜ್ಜರು ಹೂತಿಟ್ಟಿದ್ದ 
ರೂಪಾಯಿಗಳನ್ನು ಕೊಟ್ಟಿದ್ದರು. ಹರಕು ಬಟ್ಟೆಯು ಸಾರ್ವತ್ರಿಕವಾಗಿತ್ತು. 


ತಲೆಗೆ ಎಣ್ಣೆ ಕಾಣದವರೂ, ಎರಡು ಹೊತ್ತು ಊಟವಿಲ್ಲದೆ ಇರುವವರೂ 
ಅನೇಕರಿದ್ದರು...ಕೊಟ್ಟ ಕಾಳುಗಳನ್ನು ಕಟ್ಟಿಕೊಳ್ಳಲು ತಮಗೆ ಬಟ್ಟೆಯಿಲ್ಲದುದರಿಂದ 
ಕಷ್ಟಪಡುವವರನ್ನೂ ನಾಚಿಕೊಳ್ಳುವವರನ್ನೂ ನೋಡಿತು ಈ ಕಣ್ಣು, ಮರುಗಿತು 
ಈ ಮನವು....ಬ೦ಡೆಯ ಮೇಲೆ ಬೆಳೆ ಬೆಳೆದರೂ ಬಡತನವು ಇಂಗದೆ 
ಹೋಯಿತು....ಜೋಡು ಕಂಡ ಕಾಲುಗಳು ನಮ್ಮೂರಿನಲ್ಲಿ ಎಲ್ಲೋ 
ನೂರಕ್ಕೊಂದು... ಹತ್ತಿಪ್ಪತ್ತು ಜನರು ಓದು ಬರಹ ಬಲ್ಲವರಿದ್ದರು....ಎಲ್ಲೋ 
ಒಂದೊಂದು ಮನೆಯ ಅಟ್ಟದ ಮೇಲೆ ಓಬೀರಾಯನ ಕಾಲದ ರಾಟೆಗಳಿದ್ದವು. 
ಮಂದಲಿಗೆ ಕಸಬು ಸ್ವತಂತ್ರವಾದ ಕೈಗಾರಿಕೆಯಾಗಿ ಬಹು ಜನರು 
ಮಾರುವುದಕ್ಕಲ್ಲದಿದ್ದರೆ ಮನೆಗಾದರೂ ನೇಯ್ದುಕೊಳ್ಳುತ್ತಿದ್ದರು. ಹೊಲಿಗೆ ಯಂತ್ರ 
ನೇಯುವ ಮಗ್ಗಗಳೂ ಇದ್ದವು. ಬಡಗಿಗಳೂ ಕುಂಬಾರರೂ ಹಳೇ 
ಸಂಪ್ರದಾಯದವರಾದ್ದರಿಂದ ಅವರ ಕೈಗಾರಿಕೆಗಳೂ ಹಳೇ ತರಹದಲ್ಲೇ ಇದ್ದುವು.” 


ಮುಂದುವರಿಯುತ್ತ ಭಟ್ಟರು, ಅಲ್ಲಿದ್ದ ನಾಲ್ಕೆ ದು ಮನೆ ಬ್ರಾಹ್ಮಣರಲ್ಲಿದ್ದ 
ಆಚರಣೆಗಳನ್ನೂ ನಡೆವಳಿಕೆಗಳನ್ನೂ ಸಂಕ್ಷಿಪ್ತವಾಗಿ ವರ್ಣಿಸಿ, ಒಕ್ಕಲು ಮಕ್ಕಳ 
ಸಮೂಹದಲ್ಲಿ ಬಳಕೆಯಲ್ಲಿದ್ದ ವಿವಾಹಪೂರ್ವ ಆಚರಣೆಗಳನ್ನು ವಿವರಿಸಿದ್ದಾರೆ. 
ಗಂಡಿನವರು ಹೆಣ್ಣಿಗಾಗಿ ಕೊಡುತ್ತಿದ್ದ "ಮದಗಡ'ವನ್ನೂ ಪ್ರಸ್ತಾಪಿಸಿದ್ದಾರೆ. 
ಮದುವೆಯ ಸಂಭ್ರಮದ ಚಿತ್ರವೂ ಇದೆ. ಒಂದು ಶುಭಕಾರ್ಯವಾಗಲಿ, ದುಃಖದ 
ಸನ್ನಿವೇಶವಾಗಲಿ, ಊರಿಗೆ ಊರೇ ನಿಂತು ನೆರವೇರಿಸುತ್ತಿದ್ದ ವಾತಾವರಣ 

ಅಂದು ಇತ್ತು. ಹೀಗೆ ವರ್ಣಿಸುವಾಗ ಭಟ್ಟರು ನಡುನಡುವೆ ಬರುವ ಸಾಂದರ್ಭಿಕ 
ಆಚರಣೆಗಳನ್ನೂ, ಆ ಆಚರಣೆಗಳ ಹಿನ್ನೇ ಲೆಯಲ್ಲಿರುವ ನಂಬಿಕೆಗಳನ್ನೂ ಬಿಡದೆ 
ಚಿತ್ರಿಸುತ್ತಾ ಹೋಗುತ್ತಾರೆ. ನಮ್ಮ ಸಂಸ್ಕ 3 ಎಂಬುದು ಇಲ್ಲಿ ಎಳೆ ಎಳೆಯಾಗಿ 
ಬಿಚ್ಚಿಕೊಳ್ಳುತ್ತ ಸಾಗುತ್ತದೆ. 

ಬಸವಣ್ಣ ಓಡಿಹೋಗಿ ಈಶ್ವರನಲ್ಲಿ ಅವಿತುಕೊಂಡಾಗ ಬೇಸಾಯದ 
ಕೆಲಸ ಸ್ಥಗಿತಗೊಂಡದ್ದು, ಕಂಗಾಲಾದ ಒಕ್ಕಲು ಮಕ್ಕಳು ವಿಶ್ವಕರ್ಮನ 
ಸಹಾಯದಿಂದ 'ಬಸವಣ್ಣನನ್ನು ಹಿಂದಕ್ಕೆ ಪಡೆದದ್ದು-ಇಂಥ ಐತಿಹ್ಯಗಳು ಕೂಡ 
ಅಲ್ಲಲ್ಲಿ ಪ್ರವೇಶ ಪಡೆದಿವೆ ಗುಡ್ಡು ಕೂಡೋ ಶಾಸ್ತ್ರ ಶೈವ ವೈಷ್ಣವ ಸಂಪ್ರದಾಯಗಳ 
ದೇವರಿಗೂ ಭಕ್ತರಿಗೂ ನಡುವೆ ಕೊಂಡಿಯಾಗಿ ವ್ಯವಹರಿಸುವ "ದಾಸ' ಮತ್ತು 
“ಹುರುಸ'-ರ "ಆಚರಣೆಗಳು, ಮರುಮರುವಮ ವಿವರಗಳು, ಅನೈ ತಿಕ 
ಸಂಬಂಧಗಳ ಇತ್ಯರ್ಥದ ರೀತಿಗಳು, ನ್ಯಾಯ ಪದ್ಧತಿ ಮತ್ತು ಅದರ ವರಗ, 
ಕೊಡುಕೊಳುವ ಸಂಬಂಧಗಳಲ್ಲಿ ದೇವರುಗಳ ಪಾತ್ರ ಬಲೆ: ಹಾಕಿ ಹಂದಿಯನ್ನು 
ಬೇಟೆಯಾಡುವ ರೀತಿ, ಮೀನಿನ ಬೇಟೆ, ಮೊಲದ ಬೇಟೆ, ರಂಗದ ಹಬ್ಬದ. 
ಸಂದರ್ಭದಲ್ಲಿ ರಂಗದ ಕುಣಿತದಲ್ಲಿ ಭಾಗವಹಿಸುವ ಗಂಡಸರ ವರ್ಣನೆಯ 
ಸೊಗಸು, ಅವರು “ತಲೆಗೆ ಮಲ್ಲಿಗೆ ಮೊಗ್ಗು ಮುಡಿದು ತಾಂಬೂಲ" 
ಹಾಕಿಕೊಂಡು” ಕುಣಿತ ಮಾಡುವ ರೀತಿಗಳು. ಹೀಗೆ, ಮೊದಲ ಗದ್ಯಭಾಗದಲ್ಲಿ 
ನಮ್ಮ ಜನಪದದ ಸಂಸ್ಕೃತಿಯ ವಿರಾಟ ಪ್ರದರ್ಶನ ನಮಗಾಗುತ್ತದೆ. 


ಈಗ ಪ್ರತಿಯೊಂದು ಹಳ್ಳಿಯಲ್ಲಿಯೂ ಎಂದು ಹೇಳಲಾಗದಿದ್ದರೂ, 
ಈಗಲೂ ಅಲ್ಲಲ್ಲಿ, ಒಂದು ದೊಡ್ಡ ಗಾತ್ರದ ಹಾಗೂ ಒಂದು ಸಣ್ಣ ಗಾತ್ರದ, 
ಕಲ್ಲಿನ ಗುಂಡುಗಳು ಊರಿನ ಮಧ್ಯದಲ್ಲಿ ಬಿದ್ದಿರುವುದನ್ನು ಕಾಣಬಹುದು. 
ಬಂಡಿಹೊಳೆಯಲ್ಲೂ ಅಂಥ ಕಲ್ಲುಗಳು ಇದ್ದವು. ಆ ಕಲ್ಲುಗಳು ಕೂಡ ನಮ್ಮ 
ಸಂಸ್ಕೃತಿಯ ಭಾಗವೇ ಆಗಿರುವುದರಿಂದ ಭಟ್ಟರ ಕಣ್ಣಿನಿಂದ ತಪ್ಪಿಸಿಕೊಳ್ಳಲು 
ಸಾಧ್ಯವಾಗಿಲ್ಲ. ಅವನ್ನು ಕುರಿತು ಭಟ್ಟರು ಹೀಗೆ ಬರೆದಿದ್ದಾರೆ ` “ರಂಗದ 
ಬೀದಿಯಲ್ಲಿ. ಎರಡು ಆಃ ಮೈಯ್ಯನ “ಗುಂಡುಗಳಿದ್ದುವು. ಒಂದು ಸಣ್ಣದು; 
ಇನ್ನೊಂದು ಅದಕ್ಕೆ ಸ್ವಲ್ಪ ದೊಡ್ಡದು. ಆ ವರ್ಷ ಹೊಸದಾಗಿ ನಮ್ಮೂರಿಗೆ 
ಅಳಿಯಂದಿರಾಗಿ ಬಂದಿರುವವರು ಆ ಗುಂಡುಗಳನ್ನು ಎತ್ತಿ ಮಂಡಿಯ 

ಮೇಲಿಟ್ಟುಕೊಂಡು ಅನಂತರ ಅಲ್ಲಿಂದ ಹೆಗಲ ಮೇಲಿಟ್ಟುಕೊಂಡು ಎದ್ದು 
ಸರಿಯಾಗಿ ನಿಂತು ಹಿಂಭಾಗಕ್ಕೆ ಎಸೆಯಬೇಕು. ಇಲ್ಲದೆ “ಹೋದರೆ ಸಪೆ 
ಅಳೀಮೈಯ್ಯ ಎಂದು ನಮ್ಮೂರ ಹುಡುಗರು ಗೇಲಿ ಮಾಡಿಬಿಡುತ್ತಿದ್ದರು.” 


೪ 
ಇಲ್ಲಿಗೆ "ಹುಟ್ಟಿದ ಹಳ್ಳಿ' ಯ ಮೊದಲ ಗದ್ಯಭಾಗ ಮುಗಿದು, ಕೋಲಾಟದ 
ಪದಗಳು ಪ್ರಾರಂಭವಾಗುತ್ತವೆ. ಮೂವತ್ತಾರು ಪುಟಗಳಷ್ಟು ವಿಸ್ತಾರವಾಗಿ 
ಹರಡಿರುವ ಮೂವತ್ತು ಕೋಲು ಪದಗಳು ಇಲ್ಲಿವೆ. ನಮ್ಮ ಜನಪದ ಸಾಹಿತ್ಯ 
ಎಷ್ಟು ಸಮೃದ್ಧವಾಗಿದೆ ಎಂಬುದಕ್ಕೆ ಮೊದಲ ಪದದಲ್ಲೆ ವರ್ಣನೆಗಳಿವೆ : 


ಹತ್ತೂ ಸಾವಿರ್ದದ್ವ ಎತ್ತಿನ್ನೇಲ್ಲೇರ್ವೊಂಡು 
ಮತ್ತೇ ಸಾವಿರವಾ ಕೈಯ್ಯಲ್ಲಿ ಹಿಡಿದೂ 

ಆರು ಸಾವಿರ್ದದ್ವ ಹೋರೀ ಮೇಲ್ಲೇರ್ಕೊಂಡು 
ಬಂದೀವ್ನಿ ಬಾರೊ ಬಸ್ಸಣ್ಣ 


ಮುಂದುವರಿದು ಕೋಲಾಟದ ಬಾಗುಬಳುಕುಗಳನ್ನುಳ್ಳ ಕುಣಿತದ ರೀತಿಯನ್ನೂ 
ಈ ಮೊದಲ ಪದ ವರ್ಣಿಸುತ್ತದೆ : 

ಅವರಾಡಿ ಇವರಾಡಿ ತೋಳಾಡಿ ಭುಜವಾಡಿ 

ನಾಗಾರ ಸೆಡೆಯಂತೆ ನಡುವಾಡಿ-ನಮ್ಮುಟ್ಟಿ 

ನೀನಾಡಿ ದಣ್ಣ್ಯಲ್ಲೋ ಕೋಲೆ 


ಪ್ರಾರಂಭದಲ್ಲಿ “ಸುಮ್ಮನೆ ಕೋಲು ಮತ್ತು ತಾಳ ರುಲ್ಲರಿಗಳನ್ನು ಲಯಕ್ಕೆ 
ಸರಯಾಗಿ ಸದ್ದು ಮಾಡುತ್ತಾ ನಿಂತಲ್ಲೇ ನಿಂತಿರುವರು. ಮುಂದಕ್ಕೆ ಪದ್ಮದಂತೆ. 
ಚದ್ರದಂತೆ, ಕೋಟಿಯಂತೆ, ಸೈನಿಕರಂತೆ ವ್ಯೂಹಗಳನ್ನು 'ರಚಿಸಿಕೊಂಡು, "ಒಬ್ಬರ 
ಕೈಯಲ್ಲಿರುವ ಕೋಲಿಗೆ ಇನ್ನೊಬ್ಬರು ಟಕ ಹೊಡೆಯುತ್ತಾ ಹಾಡುವರು.” 
ಪೌರಾಣಿಕ ಕಥಾ ಭಾಗಗಳನ್ನುಳ್ಳ' ಪ್ರಸಂಗಗಳೂ ಈ ಕೋಲುಪದಗಳಲ್ಲಿ 
ಕಾಣಿಸಿಕೊಳ್ಳುತ್ತವೆ. ಅಂಥ Wt ರಂಗಸ್ವಾಮಿ ಭಟ್ಟರು ತಮ್ಮ 
ಮಾತುಗಳಲ್ಲಿ ಸಂಕ್ಷಿಪ್ತವಾಗಿ ವಿವರಣೆ ನೀಡುತ್ತ ಮತ್ತೆ ಪದವನ್ನು 
ಮುಂದುವರಿಸುತ್ತಾರೆ. 

ಕೋಲಾಟದ ಪದಗಳಲ್ಲಿ ಒಗಟನ್ನು ಹೇಳುವ, ಇನ್ನೊಂದು ಗುಂಪು 
ಆ ಒಗಟನ್ನು ಬಿಡಿಸಿ, ಪ್ರತಿಯಾಗಿ ತಾನೊಂದು ಒಗಟನ್ನು ಒಡ್ಡುವ ಚಿತ್ರಗಳು 
ಅಲ್ಲಲ್ಲಿ ಬರುತ್ತವೆ. ಅಂಥದೊಂದು ಪದವನ್ನು ಸಂಗ್ರಹಿಸಿರುವ ಭಟ್ಟರು, ಕಲಾವಿದರು 
ಸಮಯಸ್ಫೂರ್ತಿಯಿಂದ ಆ ಕ್ಷಣದಲ್ಲಿ ಹೊಸ ಹೊಸ ರಚನೆಗಳನ್ನು 
ನಿರ್ಮಿಸಿಕೊಳ್ಳುತ್ತಿದ್ದ ಸಂಗತಿಯನ್ನು ಹೇಳುತ್ತಾರೆ. 


ಸಂಗ್ರಹ ಕಾಲದ ಸಮಸ್ಯೆಗಳು ಸಾರ್ವಕಾಲಿಕವಾದವು. ಸಮಸ್ಯೆಗಳು 
ಯಾವ ರೂಪದಲ್ಲಿ ಎದುರಾಗುತ್ತವೆ ಎಂದು ಹೇಳಲು ಸಾಧ್ಯವಿಲ್ಲ. ಜನಪದ 
ಹಾಡುಗಾರಿಕೆಯಲ್ಲಿ ಪದಗಳು ಸಾಲುಗಳು ಪುನರಾವರ್ತನೆಯಾಗುವುದು 
ಒಂದು ಸಾಮಾನ್ಯ ಗುಣ. ಸಂಗ್ರಹಿಸುವಾಗ ಅಥವಾ ಸಂಗಹಿಸಿದ್ದನ್ನು ಓದುಗರಿಗೆ 
ನೀಡುವಾಗ, ಅಂಥ ಪುನರಾವರ್ತನೆಗಳನ್ನು ಉಳಿಸಿಕೊಳ್ಳಬೇಕೆ ಅಥವಾ ಅವನ್ನು 
ನಿವಾರಿಸಿ ಶುದ್ದರೂಪದಲ್ಲಿ ಅಥವಾ ವಾಸ ಸವ ರೂಪದಲ್ಲಿ ನೀಡಬೇಕೆ ಎಂಬ 
ಜಿಜ್ಞಾಸೆ ರಂಗಸ್ವಾಮಿ ಭಟ್ಟರನ್ನೂ ಕಾಡದೆ ಬಿಟ್ಟಿಲ್ಲ ಅವರು ಕಡೆಯಲ್ಲಿ ನಿರ್ಧಾರಕ್ಕೆ 
ಬಂದದ್ದು ಹೀಗೆ: “ಲವು ಪದ್ಯಗಳನ್ನು ಸಂಪೂರ್ಣವಾಗಿ ಬರೆದಿಲ್ಲ. ಏಕೆಂದರೆ- 
ಒಂದು ರಥವರ್ಣ ನೆಗೆ ಆರಂಭಿಸಿದರೆ ಚಕ್ರದಿಂದ ಕಳಶದವರೆಗೆ ಪ್ರತಿಯೊಂದು 
ಪದಾರ್ಥವನ್ನು ವರ್ಣಿಸಿ ಅದರಲ್ಲಿ ಮೇಲಿನ ಸಾಲಿನ ಅರ್ಥವನ್ನೇ ಮತ್ತೆ 
ಕೆಳಗಿನ ಸಾಲಿನ ಪೂರ್ವಾರ್ಧವನ್ನಾಗಿ ತೆಗೆದುಕೊಂಡಿರುವರು. ಆ ರೀತಿ 
ಪ್ರತಿಯೊಂದನ್ನು ಹೇಳುವುದು ಕೋಲಾಟದವರ ಗತ್ತಿಗೂ ಮುಂದಿನ ಪದವನ್ನು 
ಜ್ಞಾಪಿಸಿಕೊಳ್ಳುವುದ್ಯೂ ಅನುಕೂಲವೇ ವಿನಾ ಬರವಣಿಗೆಯಲ್ಲೂ ಆ ರೀತಿ 
ತೆ ಬೇಜಾರಾಗಬಹುದೆಂದು ಬಿಟ್ಟಿದ್ದಾಗಿದೆ.” 


ಅಷ್ಟೇ ಅಲ್ಲ, ಭಟ್ಟರು ಆ ಮಾತನ್ನು ಮುಂದುವರಿಸಿ, ಪ್ರಾದೇಶಿಕ 
ಭಿನ್ನತೆಯನ್ನೂ ಭಿನ್ನಪಾಠಗಳನ್ನೂ ಪ್ರಸ್ತಾಪಿಸಿ, ಅಂಥವುಗಳ ಸಂಗ್ರಹದ 
ಅಗತ್ಯತೆಯನ್ನೂ ಗುರುತಿಸಿದ್ದಾರೆ : “ನಮ್ಮೂರಲ್ಲಿ ಮುದುಕರು ಇನ್ನೂ ಬೇರೆ 
ಬೇರೆ ಪದಗಳನ್ನು ಹಾಡುತ್ತಿದ್ದರು; ಪ್ರತಿಯೊಂದು ಹಳ್ಳಿಯಲ್ಲೂ ಇದೇ ರೀತಿ 
ಬೇರೆ ಬೇರೆ ಪದ್ಯಗಳು ರಸದೃಷ್ಟಿಯಿ೦ದ ಶ್ರೇಷ್ಠವಾಗಿ ರಚಿಸಲ್ಪಟ್ಟಿವೆ. ಸಾಹಿತಿಗಳು 
ಸಂಗಹಿಸಬೇಕಾಗಿ ಪ್ರಾರ್ಥನೆ.” ರಂಗಸ್ವಾಮಿ ಭಟ್ಟರ ಈ ಮಾತಿನಿಂದ ಜಾನಪದದ 
ಬಗಿಗಿನ ಆಸಕ್ತಿ, ಪ್ರೀತಿ, ಎಷ್ಟು ಗಾಢವಾಗಿತ್ತೆಂಬುದು ತಿಳಿದುಬರುತ್ತದೆ. 

೫ 


ಓಕುಳಿಯು ಜನಪದ ಆಚರಣೆಗಳಲ್ಲೆಲ್ಲ ಅತ್ಯಂತ ವರ್ಣಮಯವಾದದ್ದು. 
ಕೋಲುಪದಗಳ ಪ್ರಸ್ತಾಪ ಮುಗಿಯುತ್ತಿದ್ದಂತೆಯೆ ಭಟ್ಟರು ಓಕುಳಿಯ 
ರೀತಿನೀತಿಗಳನ್ನು ಸ೦ಗ್ರಹಿಸಿ ಕೊಡುತ್ತಾರೆ. 


ಓಕ್ಕೀಯ ಗುಂಡೀಗೆ ನಾಕೂ ಚಿನ್ನದ ಕಂಭ 
ಚಿನ್ನಾದಾ ಕಂಭಾ ಏಳೇಳೋ-ಹನುಮಂತಾ 
ನಿನ್ನಾ ರಂಗಾದೊಳೆಲ್ಲಾ ಐಭೋಗಾ 


ಓಕುಳಿಯ ವೈಭವವನ್ನು ವರ್ಣಿಸಲು ಈ ಒಂದು ತ್ರಿಪದಿಯೇ ಸಾಕು. ಕೇವಲ 
ಹಾಡನ್ನು ಕೊಟ್ಟು ಭಟ್ಟರು ಕೈಬಿಡಲಾರರು. ಆ ಸಂಪ್ರದಾಯಕ್ಕೆ ಸಂಬಂಧಪಟ್ಟ 
ವಿವರಗಳನ್ನು ಕೊಟ್ಟಾಗಲೇ ಅವರಿಗೆ ಸಮಾಧಾನ. ಕೋಲಾಟ ಮುಗಿಯುತ್ತಿದ್ದಂತೆ 
“ರಂಗದ ಬೀದಿಯಲ್ಲೇ ಇರುವ ಓಕುಳಿ ಗುಂಡಿಯಲ್ಲಿ ಆರತಿ ನೀರು ಮಾಡಿ 
ತುಂಬಿ ಪರಸ್ಪರ ಎರಚಾಡುವರು. ಪ್ರತಿ ಮನೆಯ ಮುಂದೆ ಒಂದೊಂದು 
ಹಂಡೆಯ ತುಂಬಾ ಓಕುಳಿ ಮಾಡಿಡುವ ಪದ್ಧತಿ. ಊರಿನ ಬೀದಿಯ ಸುತ್ತಲೂ 
ಓಕುಳಿಯಾಡಿ ಹೊಳೆಗೆ ಹೋಗಿ ಸ್ನಾನ ಮಾಡಿ ಬರುವರು.” ಓಕುಳಿ ಇಲ್ಲಿ 
ಪ್ರತ್ಯೇಕ ಆಚರಣೆಯಾಗಿಲ್ಲ; ರಂಗದ ಹಬ್ಬದ ಅಂಗವಾಗಿ. ಆಚರಿಸಲ್ಪಡುತ್ತದೆ. 


ತೆ 


ಮುಂದಿನ ಗದ್ಯಭಾಗವು “ದೊಡ್ಡಮ್ಮನ ಕತೆ'. ಈ ಕತೆ ಮಾರಮ್ಮನ 
ಕತೆಯನ್ನು ಹೋಲುತ್ತದೆ. ಮಾರಮ್ಮನ ಕತೆಯ ಒಂದು ಪಾಠಾಂತರದಲ್ಲಿ 
ಗಂಡನ ಕುಲವನ್ನು ತಿಳಿದ ಮಾರಮ್ಮ ಕೋಪಗೊಂಡು "ನನ್ನ ಗುಡಿಯ 
ಮುಂದೆ ಕಲ್ಲಾಗಿ ನಿಲ್ಲುವಂತೆಯೂ, ಹಬ್ಬದ ಸಂದರ್ಭದಲ್ಲಿ ಬರುವ ಭಕ್ತರು 
ನಿನ್ನ ನೆತ್ತಿಯ ಮೇಲೆ ಕೆಂಡ ಸುರಿಯುವಂತೆಯೂ' ಶಪಿಸುತ್ತಾಳೆ. ಆ ಶಾಪದ 
ಫಲವಾಗಿಯೇ ಇಂದಿಗೂ ಮಾರಿಗುಡಿಯ ಮುಂದೆ ಒಂದು ಕಲ್ಲು ನಿಂತಿರುತ್ತದೆ; 
ಎತ್ತರದಲ್ಲಿ ವ್ಯತ್ಯಾಸವಿರುತ್ತದೆಯಷ್ಟೆ. 


ರಂಗಸ್ವಾಮಿ ಭಟ್ಟರು ಇಲ್ಲಿ ಕೊಟ್ಟಿರುವ ದೊಡ್ಡಮ್ಮನ ಕತೆಯೂ ಅಷ್ಟೆ 

ಮಾರಮ್ಮನಂತೆ ಇಲ್ಲಿ ದೊಡ್ಡಮ್ಮನೂ ಶಾಪಹಾಕುತ್ತಾಳೆ. ಆದರೆ “ಕಲ್ಲಾಗು' 
ಎಂದಲ್ಲ. “ತಂದೆಯ 'ಮನೆಗೆ ಹೋಗಿ ತನ್ನ ತಂದೆಯನ್ನು ಕೇಳುತ್ತಾಳೆ, “ನಾಯಿ 
ಮುಟ್ಟಿದ ಮಡಕೆ ಶುದ್ಧಿಯಾಗುವುದು ಹೇಗೆ?” ಸ ಅದಕ್ಕೆ ತಂದೆ, "ಆ 
ಮಡಕೆಯೊಳಗೆ ಒಂದು ತುಳಸಿ ದಳ ಹಾಕಿ ಬೆಂಕಿಯಲ್ಲಿ ಸುಟ್ಟುಬಿಟ್ಟರೆ ಶುದ್ದಿ 
ಆಯಿತೆಂದು ತಿಳಿಯಬಹುದು' ಎನು ತ್ತಾನೆ. ತಂದೆಯ ಮನೆಯಿಂದ ಹಿಂದಕ್ಕೆ 
ಬಂದ ದೊಡ್ಡಮ್ಮ ಬಾಯಿಗೆ ಒಂದು ತುಳಸಿ ದಳ ಹಾಕಿಕೊಂಡು, ಒಲೆಯಲ್ಲಿದ್ದ 
ಬೆಂಕಿ ಕೆಂಡವನ್ನು ಉರಿಮಾಡಿ ಮನೆಯ ನಾಲ್ಕೂ ಮೂಲೆಗೆ ಬೆಂಕಿ ಹಚ್ಚಿ 
ತನ್ನ ಮಗು ಮಲಗಿದ್ದ ಹಾಸಿಗೆ ಮೇಲೆ ಕೂತುಕೊಳ್ಳುತ್ತಾಳೆ. ಬೆಂಕಿಯ ಜ್ಞಾಲೆಗಳು 
ಧಗಧಗನೆ ಮನೆಯನ್ನೆಲ್ಲ ಆವರಿಸತೊಡಗಿದಾಗ “ಅತ್ತೆಯೇ, ನಿನ್ನ ವಂಚಕ 
ಮಗನು ಕೋಣನಾಗಿ ಹುಟ್ಟಲಿ, ಅದನ್ನು ಕಡಿದು ಅದರ ನಾಲಗೆಯನ್ನು 
ಬೇಯಿಸಿ ನಿನಗೆ ಊಟಕ್ಕೆ ಬಡಿಸಲಿ, ಅದನ್ನು ತಿಂದು ನೀನು ತೃಪ್ತಿಪಡು. 
ಅವನನ್ನು ಕಡಿಯುವಾಗ ನನ್ನ ಬಾಗಿಲಿಗೆ ಮರೆಯಾಗಿ ತೆರೆಯಿರಲಿ” EER 
ಶಪಿಸುತ್ತಾಳೆ. ಆತ್ಮಾಹುತಿ ಮಾಡಿಕೊಳ್ಳುತ್ತಾಳೆ. ಈ ಕತೆಯನ್ನು ಹೇಳಿದ ರಂಗಸ್ವಾಮಿ 
ಭಟ್ಟರು “ಇದೆಲ್ಲ ಅಜ್ಜಿ ಕತೆ, ಯಾರೂ ನಂಬತಕ್ಸುದಲ್ಲ”” ಎಂದು ಅಭಿಪ್ರಾಯ 
ವ್ಯಕ್ತಪಡಿಸುತ್ತಾರೆ. 


೭ 


ಮುಂದೆ ಮತ್ತೆ ಪದ್ಯಭಾಗ ಪ್ರಾರಂಭವಾಗುತ್ತದೆ. ಇಲ್ಲಿ ಭಟ್ಟರು ದೇವರ 
ಪದಗಳನು  ಸಂಗ್ರಹಸಿಕೊಟ್ಟಿದ್ದಾರೆ. ಇವು ದೊಡ್ಡಮ್ಮನನ್ನು ಕುರಿತ ಪದಗಳು. 
ಆರು ಪುಟಗಳಷ್ಟು ತ್ರಿಪದಿಗಳು. ಹಬ್ಬದ ಸಂದರ್ಭದಲ್ಲಿ ಹಾಡಿಸಿಕೊಳ್ಳುವ ಈ 
ಪದಗಳ ನಡುವೆ ಭಟ್ಟರು ಆಚರಣೆಗೆ ಸ೦ಬ೦ಧಿಸಿದ ಕೆಲವು ಮಾತುಗಳನ್ನು 
ಹೇಳಿದ್ದಾರೆ : “ ರಾತ್ರಿಯ ಹೊತ್ತಿಗೆ ಊರ ಹೊರಗಿರುವ ಬೇವಿನ ಮರದ 
ಕೆಳಗೆ ದೊಡ್ಡಮ್ಮನನ್ನು ಬಿಟ್ಟುಬರುತ್ತಿದ್ದರು. ಮಣ್ಣಿನಲ್ಲಿ ಒಂದು ವಿಗ್ರಹವನ್ನು 
ಮಂಗಳವಾರದ ದಿನವೇ ಮಾಡಿಸಿ ಹೊಳೆಯ ಸಮೀಪದಿಂದ ತರುತ್ತಿದ್ದರು. 
ಅದನ್ನೇ ಊರ ಹೊರಗೆ ಬಿಟ್ಟು ಬರುವುದು. ಎಲ್ಲಿಯು ಹೊಲೆಯರ 
ಜಾತಿಯವಳು. ಉತ್ಸವವು ಹೊರಟಾಗ ಅವಳಿಗೆ ಅನೇಕರು ದುಡ್ಡು ಕಾಸುಗಳನ್ನು 
ಬಹುಮಾನವಾಗಿ ಕೊಡುತ್ತಿದ್ದರು. ಹೊಲೆಯರಲ್ಲಿ ಕೆಲವರು ಕೋಣನ ಕಾಲಿನ 

ಮೂಳೆಯನ್ನು ಬಲ ಗೈಯಲ್ಲಿ, ಹೆಂಡದ ಬುರುಡೆಯನ್ನು ಎಡಗೈಯಲ್ಲಿ ಹಿಡಿದು 
ನೀಗ್ರೋ WE, ನರ್ತನ ಮಾಡುತ್ತಿದ್ದರು.” 


“ದೇವರ ಪದಗಳು' ಎ೦ಬ ಶೀರ್ಷಿಕೆಯಲ್ಲಿ ದೊಡ್ಡಮ್ಮನನ್ನು ಕುರಿತ 
ಹಾಡುಗಳು ಮುಗಿದ ಕೂಡಲೆ ಮತ್ತೆ ಬದುಕಿನ ಚಿತ್ರಗಳು ಬಿಚ್ಚಿಕೊಳ್ಳುತ್ತವೆ. 
ಒಕ್ಕಲಿಗರ ಚರಾಸ್ತಿಯಾದ ದನಕರುಗಳನ್ನು ಸಾಕುವ ಸಜೀವ ನಿರೂಪಣೆಯಿದೆ. 
ಬಂಟಕಂಡ ಹದಿನಾಲ್ಕು ವರ್ಷದೊಳಗಿನ ಹೆಣ್ಣು ಮಕ್ಕಳು ಗಂಡುಮಕ್ಕಳು 
ದನಕರುಗಳನ್ನು ಮೇಯಿಸಲು ಹೋಗುವ ಕ್ರಿಯೆಯ ವಿವರಗಳಿವೆ. ಅಪರ 
ಹಿಂದೆ ಮೂರು ನಾಲ್ಕು ವರ್ಷದ ಹುಡುಗರು ಹೊರಟು, ಸಗಣಿಯನ್ನು 
ಸಂಗ್ರಹಿಸಿ ತಿಪೆ ಗೈಯನ್ನು ಬೆಳೆಸುವ ಚಿತ್ರವಿದೆ. ಒಳ್ಳೆಯ ಜಾತಿಯ ಹೋರಿಗಳೂ 
ಹಸುಗಳೂ ಅಪರೂಪವಾಗಿರುವುದಕ್ಕೆ ಜರ್ಮನಿ ಯುದ್ಧವಾದಾಗ ಯಾರೋ 
ಕೆಂಪು ಜನರು ಬಂದು ಹೋರಿಗಳನ್ನೆಲ್ಲಾ ಕೊಂಡುಕೊಂಡು ಹೋದುದೇ 
ಕಾರಣವೆಂದು ಜನರಾಡಿಕೊಳ್ಳುತ್ತಿದ್ದ ಸಂಗತಿಯನ್ನು ಭಟ್ಟರು: ಹೇಳುತ್ತಾರೆ. 


ಪಶುಪಾಲನೆಯ ಬಗ್ಗೆ ಹೇಳುವಾಗ ಪಶುವೈದ್ಯದ ಬಗ್ಗೆಯೂ ಹೇಳಿರುವುದು 
ಭಟ್ಟರ ಸಮಗ್ರ ದೃಷ್ಟಿಸಾಮರ್ಥ್ಯ ಕ್ಕೆ ಒಂದು ಉದಾಪರಣೆ. "ಪಶುವೈ ದೃದ ಸಮಗ್ರ 
ಸಂಗ್ರಹ ಇಲ್ಲಿಲ್ಲವಾದರೂ ಭಟ್ಟರೆ ಆ ಆಲೋಚನೆ ಆ ದಿಕ್ಕಿನಲ್ಲೂ ಹಂದಿಕುವುದೇ 
ಇಲಿ ವೈಶಿಷ್ಟ್ಯ. ಜೊತೆಜೊತೆಗೆ “ನಂಬಿಕೆಯೂ ಸುಳಿಯುತ್ತದೆ. ಈ ವಾಕ್ಯಗಳನ್ನು 
ಸವೀ ಕ ಯ್ದ ದನಗಳಿಗೆ ಸಾಮಾನ್ಯವಾಗಿ ಒದಗುವ ಕಾಯಿಲೆಗಳಿಗೆಲ್ಲಾ, 
ನಮ್ಮೂರವರೇ ಚಿಕಿತ್ಸೆ ಮಾಡುತ್ತಿದ್ದರು. ಚಪ್ಪೇರೋಗದ ಉಚ್ಚಾಟ ಹೆಚ್ಚಿದಾಗ 
ಊರು ಮಧ್ಯದಲ್ಲಿರುವ ಗೋಗಲ್ಲು ಪೂಜೆ ಮಾಡುವ ವಾಡಿಕೆ. ಗೋಗಲ್ಲಿನೊಳಗೆ 
ಒ೦ದು ಯಂತ್ರವನ್ನು ಕೊರೆದಿದ್ದರು. ಕೆಲವರು ಗೊಡ್ಡು ಹಸುಗಳಲ್ಲಿ ಉಳುತ್ತಿದ್ದರು. 
ಉತ್ತರೆ ಗಬ್ಬವಾಗುವುದೆಂದು ಹೇಳುತ್ತಿದ್ದರು. ಕರು ಹಾಕಿದ ಮೇಲೂ ಉತ್ತು 
ಅಭ್ಯಾಸವಾಗಿರುವ ದನವೆಂದು ಉಳಲು ಕಟ್ಟುತ್ತಿದ್ದರು.” ಹೀಗೆ ಹೇಳುತ್ತ 
ಭಟ್ಟರು ಹಬ್ಬಗಳ ಸಂದರ್ಭಗಳಲ್ಲಿ ದನಕರುಗಳಿಗೆ ಆರೈಕೆ, ಅಲಂಕಾರ ಮಾಡುತ್ತಿದ್ದ 
ವಿಚಾರವನ್ನೂ ತಿಳಿಸುತ್ತಾರೆ. ರೈತರ ಬದುಕು EE ಶ್ರಮವನ್ನೆ ಆಧರಿಸಿದ್ದು. 
ಮೇಲಿಂದ ಮೇಲೆ ಕಪ್ಪಗಳೆಂಬ ವಿಪತ್ತುಗಳು ಎರಗುವುದು ದು ಸಾಮಾನ್ಯ 
ಸ೦ಗತಿ. ಏನೇ ಕಷ್ಟಗಳು ಬಂದರೂ ಅವರಲ್ಲಿದ್ದ ಚರಾಸ್ತಿಯೇ ಅವರ 

ಗುರಾಣಿಯಾಗುತ್ತಿತ್ತು. ಚರಾಸ್ತಿಯಿಂದಲೇ ಅವರ ಸುಖದ ಸಂದರ್ಭಗಳು 
ಒದಗುತ್ತಿದ್ದವು. ಆದ್ದರಿಂದಲೇ “ಕೆಟ್ಟರೂ ಬಸವಣ್ಣನಿಂದ, ಬದುಕಿದರೂ 
ಬಸವಣ್ಣನಿಂದ” ಎಂಬ ಮಾತು ರೂಢಿಯಲ್ಲಿತ್ತು. 


೮ 


ಗದ್ಯಭಾಗ ಮುಂದುವರೆಯುತ್ತದೆ. ಇಲ್ಲಿ ಯಾವ ಯಾವ ಮಾಸದಲ್ಲಿ 
ಏನೇನು ಆಚರಣೆಳು ಕಾಣಿಸಿಕೊಳ್ಳುತ್ತವೆ, ಅವುಗಳ ವಿರ್ವಹಣೆ ಹೇಗೆ ಮುಂತಾದ 
ವಿವರಗಳು ಲಭ್ಯವಾಗುತ್ತವೆ. ಚೈತ್ರ ವೈಶಾಖ, ಜ್ಯೇಷ್ಠ, ಆಷಾಢ, ಶ್ರಾವಣ, 
ಭಾದ್ರಪದ, ಆಶ್ಚಯುಜ, ಕಾರ್ತಿಕ, ಮಾರ್ಗಶಿರ, ಪುಷ್ಯ, ಮಾಘ, ಫಾಲ್ಗುಣ- 
ಹೀಗೆ ಎಲ್ಲ ಮಾಸಗಳ ಆಚರಣೆಗಳೂ ಪ್ರಸ್ತಾಪವಾಗಿವೆ. ಮಾರ್ಗಶಿರ, ಪುಷ್ಯ 
ಮಾಸಗಳೆಂದರೆ ಅದು ಸುಗ್ಗಿಯ ಕಾಲ, "ಹೋಯಿಲ್ದೊ ರಂಗ, ಹೋಯಿಲ್ಲೊ 
ಸ್ವಾಮಿ' ಎಂದು ಎಲ್ಲರೂ ಹರ್ಷಧ್ಧನಿ ಮಾಡುವ ಕಾಲ. ಆಯಗಾರರು ವಷ ೯ವೆಲ್ಲ 
ದುಡಿದದ್ದಕ್ಕೆ ವರ್ಷಕ್ಕಾಗುವಷ್ಟು ಧಾನ್ಯವನ್ನು ಸಂಗ್ರಹಿಸಿಕೊಳ್ಳುವ ಕಾಲ. ಇಂಥ 
ಕಾಲದಲ್ಲಿ' ಸಡೆದ ಸು ಘಟನೆಯನ್ನು ರಂಗಸ್ವಾಮಿ ಭಟ್ಟರು ಮಾತುಗಳಲ್ಲೆ 
ಕೇಳಿದರೆ ಸ್ವಾರಸ್ಯ ಹೆಚ್ಚು : 


ಒಂದು ದಿನ ನಮ್ಮೂರ ಅಕ್ಕಸಾಲಿಗನ ಮನೆಯಲ್ಲಿ ಜಗಳವಾಗುತ್ತಿತ್ತು. 
ಹೊಸಬರಿಬ್ಬರು ನಾವು ನಿಮಗೆ ಹಿರೀ ಮಕ್ಕಳು, ನಮಗೆ ಕೊಡುವುದನ್ನು 
ಕೊಡಿ ಎಂದು ಆಚಾರಿಯ ಕಾಲುಕಾಲಿಗೆ ಬೀಳುತ್ತಿದ್ದರು. ಇದೇನು ಗದ್ದಲ 
ಎಂದು ಕೇಳುವ ಹೊತ್ತಿಗೆ ಕಂಕಳು ಚೀಲದಿಂದ ಒಂದು ಹಿತ್ತಾಳೆ ಹಲಗೆಯ 
ಶಾಸನವನ್ನು ತೆಗೆದು ನೋಡಿ ಸ್ವಾಮಿ, ಇದೇನು ನಾವು ಮಾಡಿದ್ದೆ, ಹಿಂದಿಲಿಂದ 
ಬಂದದ್ದು ಎಂದು ತೋರಿಸಿದರು. ಅದರಲ್ಲಿ ಹೀಗಿತ್ತು- 


“ಹಿಂದೊಂದಾನೊಂದು ಕಾಲದಲ್ಲಿ ಕಾಂಚೀ ನಗರದ ರಾಜನು ಅಲ್ಲಿನ 
ಕಾಳಿಕಾಮ್ಮನವರ ರಥೋತ್ಸವ ಸಮಯದೊಳ್‌ ಕಂಚಿನ ತೇರಂ ತೆಪ್ಪದ ಮೇಲಿಟ್ಟು 
ಸರೋವರದೊಳಗೆ ತೆಪ್ಪೋತ್ಸವ ಮಹೋತ್ಸವ ದರ್ಶನದಿ6 
ಆನಂದಲಹರಿಯಲ್ಲಿರುವಾಗ ಇದ್ದಕ್ಕಿದ್ದ ಹಾಗೆ ತೆಪ್ಪದೊಡನೆ ತೇರೂ ಮುಳುಗಿ 
ಹೋಯಿತು. ಆಗಲಾ ನೃಪಂ ಅಧಿಕ ಚಿ೦ತಾಕುಲನಾಗಿ ಮಂಚದ ಮೇಲೆ 

ಮೊಕ್ಕಡೆಯಾಗಿ ಮಲಗಲು ಈ ಸಮಾಚಾರವು ನಗರದಲ್ಲಿ ಹರಡಿ ಜನರೆಲ್ಲಾ 
ಹಾಹಾಕಾರಪಟ್ಟರು. ರಾಜನು ಆ ತೇರನ್ನು ಯಾರು ಮೇಲೆತ್ತುವರೋ ಅವರಿಗೆ 
ಬೇಕಾದ್ದು ಕೊಡುವೆನೆಂದು ಡಂಗೂರ ಹೊಡಿಸಿದನು. ಅನೇಕರು ಪ್ರಯತ್ನಪಟ್ಟು 
ನಿರಾಶರಾದರು. ಕಡೆಗೆ ಗೊಲ್ಲರ ಕೆಲಸ ಮಾಡಿಕೊ೦ಡು ಅರಮನೆಯಲ್ಲಿದ್ದ 
ಇಬ್ಬರು ಹುಡುಗರು ಅನೇಕ ಉಪಾಯಗಳಿಂದ ರಾಜಗೊಡಂಬಡಿಸಿ ತಮ್ಮ 
ಮಂತ್ರ ಶಕ್ತಿಯಿಂದ ತೆಪ್ಪಸಹಿತವಾಗಿ ತೇರನ್ನು ಮೇಲಕ್ಕೆತ್ತಿ ತೆಪ್ಪೋತ್ಸವವನ್ನು 
ಸಾಂಗವಾಗಿ ನೆರವೇರಿಸಿದರು. ಈ ಕಾರಣಕ್ಕಾಗಿ ರಾಜನು ಅವರಿಗೆ ಶಾಸನ 
ಮಾಡಿಕೊಟ್ಟಿರುವನು. ಅದರಲ್ಲಿ ಕಾಶಿಯಿಂದ ರಾಮೇಶ್ವರದ ವರೆಗಿನ ಎಲ್ಲಾ 
ವಿಶ್ವ್ಷಕರ್ಮನ ಸಂತತಿಯವರು ಈ ಕ೦ಚೀಗೊಲ್ಲರಿಗೆ ಭತ್ಯ ದುಡ್ಡು ಮಿರಾಸೆ 
ಕೊಟ್ಟು ತಲತಲಾ೦ತರದಲ್ಲೂ ಕಾಪಾಡಿಕೊ೦ಡು ಬರಬೇಕೆಂದಿದೆ.” 


ಈ ಬಗೆಯ ಕತೆಯನ್ನುಳ್ಳ ಹಿತ್ತಾಳೆ ತಗಡಿನ ಶಾಸನದಲ್ಲಿ ಕೆಲವು ತೆಲುಗು 
ಅಕ್ಷರಗಳಿರುವುದನ್ನೂ, ಭಾಷೆಯೂ ತೆಲುಗೇ ಆಗಿರುವುದನ್ನೂ ಭಟ್ಟರು 
ದಾಖಲಿಸಿದ್ದಾರೆ. ಹಾಗೆ ಬಹುಮಾನ ಪಡೆದವರ ಸಂತತಿಯವರನ್ನು ಪುಣಜ 
ಮಕ್ಕಳು ಎಂದೂ, ಹಳೇ ಮಕ್ಕಳು ಎಂದೂ, ಕರೆಯುವುದಿದೆ. ಹೀಗೆ ಅವರು 
ಆಚಾರಿಯಿ೦ದ ಒಕ್ಕಳ ಭತ್ತೆ ಪಡೆಯಲು ಶಾಸನದ ನೆರವು ಪಡೆದಿದ್ದರು. 


ರಂಗಸ್ವಾಮಿ ಭಟ್ಟರು ಗುರುತಿಸಿರುವಂತೆ ಬಂಡಿಹೊಳೆಯಲ್ಲಿ ಮೂರು 
ಅಂತಸ್ಥಿನ ಜನರಿದ್ದರು : “ಒಂದು ಯಜಮಾನಿಕೆ, ಎರಡನೇದು ಆಳುತನ, 
ಮೂರನೇದು ಇವರಿಬ್ಬರ ದಳ್ಳಾಳತನ.” ಈ ಎರಡನೆಯ ಹಾಗೂ ಮೂರನೆಯ 
ವರ್ಗದ ಬಹುಪಾಲು ಜನ ರೈತರ ಮನೆಗಳಲ್ಲಿ ಜೀತಗಾರರಾಗಿದ್ದವರೇ. ಈ 
ಸಂದರ್ಭದಲ್ಲಿ ಕೂಡ ಭಟ್ಟರ ಸಾಮಾಜಿಕ ದೃಷ್ಟಿ ಹರಿದಿದೆ. “ಬಡತನ, ಕೊಳಕು 
ವೃತ್ತಿ, ಅವಿದ್ಯೆ, ಇವುಗಳೇ ಅವರು ಜೀತಗಾರರಾಗುವುದಕ್ಕೆ ಕಾರಣ” ಎನ್ನುತ್ತಾರೆ 
ಅವರು. ಜೀತಗಾರರ ಮನೆಯ ಹೆ೦ಗಸರಾಗಲಿ, ಯಜಮಾನಿಕೆ ನಡೆಸುವವರ 
ಮನೆಯ ಹೆಂಗಸರಾಗಲಿ, ಮೈತುಂಬ ಬಟ್ಟೆಯುಡುತ್ತಿದ್ದರು. 


ಇಲ್ಲಿಂದ ಮುಂದಕ್ಕೆ ಸ್ವಲ್ಪ ಭಾಗವು ಸಾವಿನ ವಿಚಾರಗಳಿಂದ ಕೂಡಿದೆ. 

ಆ ಕಾಲದಲ್ಲಿ ಹೆಣ ಹೊರುವುದಕ್ಕೆಂದೇ ನಿರ್ದಿಷ್ಟ ಜನ ಇರುತ್ತಿದ್ದ ಸುಳಿವು 
ಇಲ್ಲಿದೆ. ಹೆಣವನ್ನು ಹೊತ್ತು ಊರ ಹೊರಗೆ ಹೋದಾಗ ಅಥವಾ ಒಪ್ಪ 
ಮಾಡುವ ಪ್ರದೇಶ. ಹತ್ತಿರ ಬಂದಾಗ, ಅಲ್ಲಿ ಹೆಣವನ್ನು ಇಳುಕಿ ಇಂಡೇ 
ಕೂಳು ಹಾಕುವುದು, ಪೂಜೆ. ಇತ್ಯಾದಿ ವಿಧಿಗಳನ್ನು ನಡೆಸಲಾಗುತ್ತದೆ. ಅದು 
ಶ್ಲಶಾನದ ಒಡೆಯ ಹರಿಶ್ಚಂದ್ರನಿಗೆ ಸಲ್ಲಿಸುವ ಕಾಣಿಕೆ. ಅಥವಾ ಗೌರವ ಎಂದು 
ಅರ್ಥೈಸಲಾಗುತ್ತದೆ. ಆದರೆ, ಅಲ್ಲಿ ಹೆಣ ಇಳುಕುವ ಉದ್ದೇಶ ಬೇರೆಯೇ 
ಇದೆಯೆಂದು "ಹುಟ್ಟಿದ ಹಳ್ಳಿ? ಯಿಂದ ತಿಳಿದುಬರುತ್ತದೆ. ಭಟ್ಟರು ಹೇಳುತ್ತಾರೆ: 
“ಅರ್ಧ ದಾರಿಯಲ್ಲಿದ್ದ ಹೆಣವಿಡೊ ಬಸ್ರೀ ಮರದ ಕೆಳಗೆ ಮೃತದೇಹವನ್ನಿಳುಕಿ 
ಮುಂದುಗಡೆ ಹೊರುತ್ತಿದ್ದವರು ಹಿಂದುಗಡೆಗೂ ಹಿಂದುಗಡೆಯವರು 
ಮುಂದುಗಡೆಗೂ ಬದಲಾಯಿಸಿಕೊಳ್ಳುತ್ತಿದ್ದರು.” ಈಗ ನಾವು ಆಚರಿಸುವ 
ವಿಧಿಗಳಿಗಿಂತ, ನಂಬಿಕೆಗಳಿಗಿಂತ, ಇದು ಸೂಕ್ತವಾದ, ವಾಸ್ತವವಾದ, 
ವಿಚಾರವಿರುವಂತೆ ತೋರುತ್ತದೆ. ನಮಗೆ ಅಪರಿಚಿತವಾದ ಅನೇಕ ಆಚರಣೆಗಳು 
"ಹುಟ್ಟಿದ ಹಳ್ಳಿ ಯಲ್ಲಿವೆ. ಗ್ರಂಥದ ಬಹುಪಾಲು ಎಲ್ಲ ಭಾಗಗಳಲ್ಲೂ 
ಕಾಣಸಿಗುವಂತೆ ಈ ಸಾವಿನ ಸಂದರ್ಭದಲ್ಲೂ ಕಾಣಿಸಿಕೊಳ್ಳುತ್ತವೆ. “ಬಸರಿಯುರು 
ಸತ್ತರೆ ಅವರನ್ನು ಕಾಡುಗಿಡದಲ್ಲಿರಿಸಿ ಕತ್ತಿನ ನೇರಕ್ಕೆ ಕವೆ ಕಡ್ಡಿಯನ್ನು ಕೊಟ್ಟು 
ಎಲೆ ಮುಚ್ಚಿ ಗಡಿಗೆಯಲ್ಲಿ ನೀರಿಟ್ಟು ಬಂದುಬಿಡುತ್ತಿದ್ದರು” ಎಂಬಂಥ ಚಿತ್ರ 
ಅತ್ಯಂತ ಅಪರೂಪವಾದುದು. 


ಒಂದು ನಂಬಿಕೆಯಿದೆ. ಸಂಸ್ಕಾರದಲ್ಲಿ ಸಾಮಾನ್ಯವಾಗಿ: ಹೆಣವನ್ನು 
ಹೂಳುವುದೇ ಹೆಚ್ಚು ತೊನ್ನು ಇರುವವರು ಸತ್ತಾಗ ಹೂತರೆ ಮಳೆ ಬರುವುದಿಲ್ಲ 
ಎಂಬುದು ನಂಬಿಕೆ. ಆದ್ದರಿಂದ ತೊನ್ನು ಇರುವವರು ಸತ್ತಾಗ ಸುಡುವುದು 
ಪದ್ಧತಿಯಾಗಿದೆ. ಉತ್ತರ: ಕ್ರಿಯೆಗಳ ಸವಿವರ ವಿವರಣೆ ಈ ಭಾಗದಲ್ಲಿದೆ. 
ಸತ್ತವರನ್ನು ಸ್ವರ್ಗಕ್ಕೆ ಶೇ ಳುಹಿಸುವ ವಿವರಗಳು ಸ್ವಾರಸ್ಯಕರವಾಗಿವೆ. ಸತ್ತವರ 
ಉತ್ತರಾಧಿಕಾರಿಯಾಗುವ ಹಕ್ಕನ್ನು ತಲೆ ಬೋಳಿಸಿಕೊಳ್ಳುವ ಕ್ರಿಯೆಯಲ್ಲಿ 
ಗುರುತಿಸುವ ಮನೋಭಾವ ಇಲ್ಲಿ “ಪ್ರಸ್ತಾಪವಾಗಿದೆ. 

ಈಗ ರಂಗಸ್ವಾಮಿ ಭಟ್ಟರ ದೃಷ್ಟಿ ಹೆಮಗಿರಿ ಬೆಟ್ಟದ ಕಡೆಗೆ ಹರಿಯುತ್ತದೆ. 
ಪಶ್ಚಿಮಾಭಿಮುಖಿಯಾಗಿ ಹರಿಯುವ ಹೇಮಾವತಿ ನದಿಯ ದಂಡೆಯಲ್ಲಿರುವ 
ಹೇಮಗಿರಿ ಬೆಟ್ಟದಲ್ಲಿ ಭೃಗುಮಹರ್ಷಿಯು ತಪಸ್ಸುಮಾಡಿ ದೇವರನ್ನು ಪ್ರತ್ಯಕ್ಷ 
ಮಾಡಿಕೊಂಡ ಸಂಗತಿ ಇಲ್ಲಿದೆ. ಅವರು ತಪಸ್ಸಿಗೆ ಕುಳಿತಿದ್ದರೆನ್ನಲಾದ ಬಂಡೆಗೆ 
ಗಾಯತ್ರಿ ಶಿಲೆ ಎಂದು ಹೆಸರು ಬಂದಿದೆ. ಬೆಟ್ಟದ ಮೇಲಿರುವ ಒಂದು ಪುಟ್ಟ 
ಗುಹೆಯನ್ನು ಭೃಗು ಕ್ಷೇತ್ರ ಎಂದು ಕರೆಯುತ್ತಾರೆ. ಮೂವತ್ತು ವರ್ಷಗಳ 
ಹಿಂದೆ ಬೆಟ್ಟದ ತುಂಬ ಬೇವಿನ ಮರಗಳು ಇದ್ದುವು. ಭಟ್ಟರು ಕೂಡ ತಮ್ಮ 
ಗ್ರಂಥದಲ್ಲಿ ಈ ಬಗ್ಗೆ ಹೇಳಿದ್ದಾರೆ. ಇಲ್ಲಿ ಚಿನ್ನ ಸಿಕ್ಕುವುದೆಂದು ಯಾರೋ 
ಕೆಂಪು ಜನರು ಬಂದು ಅಲ್ಲಲ್ಲಿ ಅಗೆದು ಹಾಗೇ ಬಿಟ್ಟುಹೋಗಿರುವ ವಿಚಾರ 
ಕೂಡ "ಹುಟ್ಟಿದ ಹಳ್ಳಿ'ಯಲ್ಲಿ ಇದೆ. 


ಬಂಡಿಹೊಳೆಯ ದಕ್ಷಿಣ ದಿಕ್ಕಿನಲ್ಲಿ ಹೊಸಪಟ್ಟವೆಂಬ ಕೋಟೆಯಿದೆ. ಆ 
ಕೋಟೆ ಕಟ್ಟುವಾಗ ಬಂಡಿಹೊಳೆಯ ಜನ ಅಲ್ಲಿ ಕೂಲಿಗಾಗಿ ಹೋಗುತ್ತಿದ್ದರು. 
ಬಡತನದಿಂದಾಗಿ ಗರ್ಭಿಣಿಯರೂ ಕೂಲಿಗೆ ಹೋಗುತ್ತಿದ್ದುದುಂಟು. “ಐದು 
ತಿಂಗಳಿಗೆ ಒಳಪಟ್ಟ ಗರ್ಬಿಣಿಯರು ಕೂಲಿಗೆ ಬಂದರೆ ಹೊಟ್ಟೆಯೊಳಗಿರುವ 
ಮಗುವಿಗೆ ಅರ್ಧ ಕೂಲಿ ಕೊಡುತ್ತಿದ್ದರಂತೆ” ಎಂಬ ಕುತೂಹಲಕರ ಅಂಶವನ್ನೂ 
ಭಟ್ಟರು ಇಲ್ಲಿ ದಾಖಲಿಸಿದ್ದಾರೆ. ಕೋಟೆ ಕಟ್ಟಿಸುತ್ತಿದ್ದ ನವಾಬರ ಇನ್ನೂ ಕೆಲವು 
ಅಪರೂಪದ ಸಂಗತಿಗಳು ಇಲ್ಲಿವೆ. 


ಅನೇಕ ಐತಿಹ್ಯಗಳು "ಹುಟ್ಟಿದ ಹಳ್ಳಿ'ಯಲ್ಲಿವೆ. ಪಾಂಡವರ ಹೊಲ, 
ಕುರೋದ್ದೊಲ (ಇದು ಕೌರವರ ಹೊಲ ಇರಬಹುದೆಂದು ಭಟ್ಟರು 
ಊಹಿಸುತ್ತಾರೆ). ಪಾ೦ಡವರ ಗುಹೆ, ಪಾ೦ಡವರ ಬಂಡೆ, ಹೀಗೆ ಐತಿಹ್ಯಗಳನ್ನೆಲ್ಲ 
ಒಂದು ಕಡೆ ಶುಷ್ಕವಾಗಿ ಸ೦ಗ್ರಹಿಸದೆ, ನಡೆದುವು ಎನ್ನಲಾದ ಅನೇಕ ಸ್ವಾರಸ್ಯಕರ 
ಪ್ರಸ೦ಗಗಳ ನಡುವೆ ಐತಿಹ್ಯಗಳ ಬಗ್ಗೆ ಹೇಳಿದ್ದಾರೆ. 

೧೦ 


ಎಷ್ಟೋ ಸಂದರ್ಭಗಳಲ್ಲಿ ಮುಗ್ಗತೆ ಎಂಬುದು ದುರುಪಯೋಗ ಆಗುವ 
ಸಂಭವವಿದೆ. ಮೌಢ್ಯ ಎಂಬುದು ಮುಗತೆಯ ನೆರಳು. ಕೆಲವರು ಇನ್ನೊ! ಬ್ಬರ 
ಮುಗತೆಯನು  ದಡ್ಡತನವೆಂದು ತಿಳಿದು ಅದನ್ನು ತಮ್ಮ ಮನೋಕಂಜನಾಗಿ 
ಬಳಸಿಕೊಳ್ಳುತ್ತಾರೆ. ಒಮ್ಮೊಮ್ಮೆ ಹಾಗೆ ಮಡುವುದು ತಿರುಗುಬಾಣವಾಗಿಯೂ 
ಎರಗಿಬಿಡುತ್ತದೆ. ಅಂಥ ಒಂದು ಸಂದರ್ಭವನ್ನು ರಂಗಸ್ವಾಮಿ ಭಟ್ಟರು, ಜನರ 
ರೀತಿನೀತಿಗಳನ್ನು ತಿಳಿಸಿಕೊಡುವ ಸಲುವಾಗಿ, ಇಲ್ಲಿ ನೀಡಿದ್ದಾರೆ. ಇದು ಒಬ್ಬ 
ಬಡ ಗೌಡ ಹಾಗೂ ಒಬ್ಬ ಶ್ರೀಮಂತ ಗೌಡನ ನಡುವೆ ನಡೆದ ಸಂಭಾಷಣೆ : 


(ಸ್ವಾಮೀ, ನಮ್ಮ ಜನಗಳೇ ಮೋಡ ಜನಗಳು. ಅದಕ್ಕೊಂದು ತಾರಕಣೆ 
ಕೊಡ್ತೀವಿ ಲ್ಲಿ, ನಮ್ಮವನೊಬ್ಬ ಒಬ್ಬ ದೊಡ್ಡ ಮನುಷ್ಯರ ಬಳಿಗೆ ಹೋದ. 
ಅವರು ಮಾತು ಮಾತಿನ ಮೇಲೆ_ 


“ಏನಯ್ಯಾ ಗೌಡ, ತಾಳೀ ಕಟಿಕೊಳುತಾರಂತಲ್ಲ ಅದ್ದಾಗೆ?” 
pe ಫ್‌ ನ್‌ ಉನಿ 
ಣ್ಯ ಅದೇನು ಗೊತ್ತಿಲ್ವಾ, ಈಗ ನೀವು ಸೋಧಿ ಅಂ ೦ತ ತಿಳ್ಲೋಳಿ. 


ಆಮ್ಯಾಲೆ ಇಗೋ ನಾನಿವ್ನಿ. ನಿಮ್ಮ ಹೆಂಡ್ತೊ ಕರು ತಮ್ಮ ತಾ ತೆಗೆದು ನನ 
ಕೈಗೆ ಕೊಡ್ತಾರೆ ಅಂತ ತಿಳ್ಯೋಳಿ. *ನಾನು ನ ತಾಳೀನ ಸ ಕತ್ತಿಕ್ಕ ಕಟ್ಟಿದೆ 


ಹ ತಾಳಿ ಕಟ್ಕೋಳೋದು. ”) 


ಪ್ರಶ್ನೆ ಕೇಳಿದ ಶ್ರೀಮಂತ ಗೌಡ ಸುಸ್ತೋ ಸುಸ್ತು! ಭಟ್ಟರು ಈ ಪ್ರಸಂಗವನ್ನು 
ಹೇಳಿ “ಇದಕ್ಕೆಲ್ಲಾ ಅವಿದ್ಯೆಯೇ ಕಾರಣ” ಎಂಬ ಅಭಿಪ್ರಾಯವನ್ನು 
ವ್ಯಕ್ತಪಡಿಸುತ್ತಾರೆ. ವಿದ್ಯಾವಂತರಾದವರು ಹಳ್ಳಿಗಳಿಗೆ ಹಿಂತಿರುಗಿ ಬಂದು ಹಳ್ಳಿಗಳ 
ಸೇವೆಯನ್ನು ತ್ರಿಕರಣ ಶುದ್ಧವಾಗಿ ಸ್ವೀಕರಿಸಬೇಕು ಎಂಬುದು ಭಟ್ಟರ ಆಶಯ. 


py 


ಫ್ಲೇಗು ಕಾಲರಾ ರೋಗಗಳು ಆಗೆಲ್ಲ ಸಾಮಾನ್ಯ. ಅವು ಬಂದಂಥ 
ಸಂದರ್ಭದಲ್ಲಿ ನಮ್ಮ ಜನ ಹೇಗೆ ವರ್ತಿಸುತ್ತಿದ್ದರು ಎಂಬ ಮುಗ್ಧ ನಡೆವಳಿಕೆಗಳನ್ನು 
ಭಟ್ಟರು ಅಷ್ಟೇ ಮುಗ್ಗತೆಯಿಂದ ಚಿತ್ರಿಸುತ್ತಾರೆ. ಆ ರೋಗಗಳ ಬಗ್ಗೆ ಇದ್ದ 
ಜನಗಳ ಭಾವನೆ, ಮೈಸೂರು ಮಹಾರಾಜರ ಬಗ್ಗೆ ಇದ್ದ ಗೌರವ, ನಂಬಿಕೆ, 


೨೪ ಅರ್ಚಕ ಬಿ. ರಂಗಸ್ವಾಮಿ 


ಇತ್ಯಾದಿಗಳೆಲ್ಲ ಒಂದಕ್ಕೊಂದು ಹೇಗೆ ಸಹಜ ಬಾಂಧವ್ಯ ಹೊಂದಿದ್ದುವು- 
ಎ೦ಬ ಸುಂದರ ಚಿತ್ರಣಗಳಿವೆ. 


ನಮ್ಮ ಜನಪದರು ಎಷ್ಟು ಮುಗ್ಗರೆಂದರೆ, ಅವರ ಕೋಪ ಎಂದೂ 
ದ್ವೇಷವಾಗಿ' ಪರಿವರ್ತಿತವಾಗುತ್ತಿರಲಿಲ್ಲ. ಅದೊಂದು ತಾತ್ಕಾಲಿಕ ಸ್ಥಿತಿ. 
ನಾಗರಿಕರಾದವರು ಹಳ್ಳಿಗರಿಂದ “ಕಲಿಯುವಂಥದು ಬಹಳವಿದೆ. ಪರಸರ 
ಹೊಡೆದಾಡಿದರೂ ಮಾರನೇ ದಿನ “ಮಾವ, ಉಣ್ಣಾಕ್ಷರೋಕಿಲ್ವಾ, ಏನೋ 
ರಾಹುಕಾಲ, ಹೊಡದಾಡಿದೊ, ಕೈಗೆ ನೀರೀಸಿಕೊ” ಎಂದು ಹೇಳುವಂಥ 
ಮಧುರವೂ ಅನುಕರಣೀಯವೂ ಆದ ಬಾಂಧವ್ಯ ಮರುಕೊಳಿಸಿಬಿಡುತ್ತದೆ. 


ಭಟ್ಟರ ಆಸಕ್ತಿ ಕೇವಲ ತಮ್ಮ ಹಳ್ಳಿಯ ಜನರಿಗೆ ಮಾತ್ರ ಸೀಮಿತವಲ್ಲ. 
ಇದು ಗ್ರಂಥದ ಉದ್ದಕ್ಕೂ ಗೋಚರಿಸುವ ಲಕ್ಷಣ. ಪರಿಸರದ ಬದಲಾಣೆಗಳನ್ನು 
ಗುರುತಿಸುತ್ತಾರೆ. ಹಳೆಯವೆಲ್ಲ ಕಣ್ಮರೆಯಾಗುವುದನ್ನು ಕ೦ಡು ವಿಷಾದಿಸುತ್ತಾರೆ. 
ಏನನ್ನೊ ಕಳೆದುಕೊಳ್ಳುತ್ತಿರುವ ಭಾವನೆ ಅವರನ್ನು ಮುತ್ತುತ್ತದೆ. ನಮ್ಮ ಕಲೆಗಳೂ 
ಅಪ್ಪೆ. ಈ ಬಗ್ಗೆಯೂ ರಂಗಸ್ವಾಮಿ ಭಟ್ಟರು ದುಃಖದಿಂದಲೆ ದಾಖಲಿಸುತ್ತಾರೆ: 


“ನಮ್ಮೂರಿಗೆ ಹೆಣ್ಣು ವೇಷದವರು, ಪುತ್ತಲೀ ಗೊಂಬೆ ಆಟದವರು, 
ಚಕ್ಕಳಗೊಂಬೆ ಆಟದವರು. ಬರುತ್ತಿದ್ದರು. ಇವರೆಲ್ಲಾ ವ್ಯವಸಾಯಗಾರರಾಗಿದ್ದು 
ವರ್ಷಕ್ಕೆ ಮೂರು ನಾಲ್ಕು ತಿಂಗಳು "ಊರುಗಳ "ಮೇಲೆ ಹೋಗಿ ಆಟವಾಡಿ 
ದುಡ್ಡು "ಸಂಪಾದಿಸುತ್ತಿದ್ದರು...ಹಳೇ ಕಾಲದಿಂದ ಹಳ್ಳಿಗಳಲ್ಲಿ ಆಟ ಕಲಿಸುವ 
ಯಜಮಾನನಿಗೆ ಭಾಗವತನೆಂದು ಹೆಸರು. ಹಾಡುಗಾರಿಕೆಗೆ ಯಕ್ಷಗಾನವೆಂದು 
ಹೆಸರು...ಬರುತ್ತ ಬರುತ್ತಾ ಯಕ್ಷಗಾನದ ಆಟವೂ ಅಲ್ಲ, ಮೈಸೂರಲ್ಲಿ ಆಡುವ 
ನಾಟಕವೂ ಅಲ್ಲ, ಹೀಗಾಗಿ ಪಂಚೆ ಉಟ್ಟಕೊಂಡು ಇಂಗ್ಲಿಷ್‌ ಟೋಪಿ ಹಾಕಿಕೊಂಡ 
ಮನುಷ್ಯನಂತಹ ಆಟಗಳಿಗೆ ಆರಂಭವಾಯ್ತು.” 


ಷಾದ ಹೆಚ್ಚು ಹೊತ್ತು ನಿಲ್ಲುವುದಿಲ್ಲ. ಭಟ್ಟರು ನಿರ್ವಿಕಾರ ಮನಸ್ಸಿನಿಂದ 
ಯಕ್ಷಗಾನ, ಬಯಲಾಟ ನಡೆಯುತ್ತಿದ್ದ ರೀತಿ ನೀತಿಗಳನ್ನೂ ಆಚರಣೆಗಳನ್ನೂ 
ವರ್ಣಿಸುತ್ತ ಮುಂದೆ ಸಾಗುತ್ತಾರೆ. ಜನ ಹೊಸಹೊಸ ಪ್ರಯೋಗಗಳತ್ತ 
ವಾಲತೊಡಗಿದಾಗ ಹಳೆಯ ಸಂಪ್ರದಾಯದ ಭಾಗವತನಿಗೆ ಗೌರವ ಹಾಗೂ 

ಸಂಭಾವನೆಗಳ ಕೊರತೆ ಉಂಟಾದುದರಿ೦ದಲೋ ಏನೋ “ಅಯ್ಕೋ ಇದೆಲ್ಲಾ 
ನರಕವಿ ಮಾಡಿದ್ದು ನಮ್ಹತ್ತಿರ ಇರುವ ಆಟಗಳು ವರಕವಿ ಮಾಡಿದ್ದು” ಎಂದು 
ನಿರಾಶೆಯಿಂದ "ಒಟಗುಟ್ಗು'ತ್ತಿದ್ದ ಅಂಶವನ್ನೂ ಭಟ್ಟರು ಬಿಡದೆ ದಾಖಲಿಸುತ್ತಾರೆ. 


ತಾವು ಓದಿದ ಕಾದಂಬರಿ ಮುಂತಾದ ಕಾವ್ಯಗಳಲ್ಲಿ ಬರುವ ವರ್ಣನೆಗಳು 
ಅರ್ಥವಾದರೂ ವಸ್ತುಗಳ ಚಿತ್ರಗಳನ್ನು ಕಲ್ಪಿಸಿಕೊಳ್ಳುವುದು ಕಷ್ಟವಾಗುತ್ತಿತ್ತು. 
ಯಕ್ಷಗಾನ ಪ್ರ ಪ್ರಸಂಗಗಳಲ್ಲಿ ಕಾಣಬರುವ ಆಭರಣಗಳನ್ನು ನೋಡುವಾಗ ಅಲ್ಲಿ 
ಓದಿದ್ದು ಡಡ ಇರಬಹುದು ಎಂದು ಭಟ್ಟರಿಗೆ ಅನಿ ಸುತ್ತಿತ್ತಂತೆ. ಕಾವ್ಯದಲ್ಲಿ 
ಓದಿದ ಹಂಸದ ಚಲನೆಯ ವರ್ಣನೆಯು ಹೇಮಗಿರಿಯ ಬಳಿ ಹರಿಯುವ 
ಹೇಮಾವತಿ ನದಿಯಲ್ಲಿ ಬಿಳಿಯ ಕೊಕ್ಕರೆಯೊಂದು ನೀರು ಕುಡಿಯುವಾಗ 
ಭಟ್ಟರ ಮನಸ್ಸಿನಲ್ಲಿ ಸಾಕಾರಗೊಳ್ಳುತ್ತಿತ್ತು. ಹೀಗೆ ಏನೆಲ್ಲ ನೋಡಿದರೂ ಏನೆಲ್ಲ 
ಕಲಿತರೂ ಇಲ್ಲ ತಮ್ಮ ಹಳ್ಳಿಯಿಂದಲೇ ಎಂಬ ಭಾವ ಅವರಲ್ಲಿ ಸಂಚರಿಸು ತ್ತಿತ್ತು. 
ಆದ್ದರಿ೦ದ ನೇರವಾಗಿ ಹೇಳುತ್ತಾರೆ : “ಎಷ್ಟೋ ವಿಷಯಗಳಲ್ಲಿ ಗುರುವಿನಂತೆ 
ಶಿಕ್ಷಕನಾಗಿದ್ದಿತು “ಹುಟ್ಟಿದ ಹಳ್ಳಿ'. 

೧೧ 

ಇಲ್ಲಿಂದ ಮುಂದೆ ಮತ್ತೆ ಪದ್ಯಭಾಗ ಪ್ರಾರಂಭವಾಗುತ್ತದೆ. ಈ ಭಾಗವನ್ನು 
ಅವರು "ಬೀಸುವ ಪದಗಳು' ಎಂದು ಕರೆದಿದ್ದಾರೆ. ಇವು “ನಮ್ಮೂರ ಮಾಳಮ್ಮ 
ಗೌಡತಿ ಹಾಡಿದ ಹಾಡುಗಳು” ಎಂದು ದಾಖಲಿಸಿದ್ದಾರೆ. ಈ ಭಾಗದಲ್ಲಿ ಒಟ್ಟು 
೧೯ ಹಾಡುಗಳಿವೆ. ಇವುಗಳಲ್ಲಿ ಸಂಕ್ಷಿಪ್ತ ರೂಪದ ಸುಮಾರು ೧೧ ಕಥನ 
'ಗೀತೆಗಳಾಗಿವೆ. ಉಳಿದವೆಲ್ಲ ಬಿಡಿಗೀತೆಗಳು ಅಥವಾ ವರ್ಣನ ಗೀತೆಗಳು. 
ಕನ್ನಡ ಜನಪದ ಸಾಹಿತ್ಯದಲ್ಲಿ ಕಥನಗೀತೆಗಳ ವಿಭಾಗದಲ್ಲಿ ಬರುವ “ನುಚ್ಚಾಯ್ತು 
ನೀರ ಹೊಳೆಯಾಗೆ' ಎಂಬುದು ಒಂದು ಪಸಿ ಸಿದ್ಧ ಕಥನಗೀತೆ. « ಅದರ ವಿಶಿಷ್ಟ 
ಪಾಠಾ೦ತರವೊಂದು ಇಲ್ಲಿದೆ. "ರಾಜಕುಮಾರ' ಎಂಬ ಶೀರ್ಷಿಕೆ ಇದಕ್ಕಿದೆ. 
ಇಪ್ಪತ್ತಕ್ಕೂ ಹೆಚ್ಚು ಪಾಠಾಂತರಗಳಲ್ಲಿ ಲಭ್ಯವಾಗಿರುವ “ಉತ್ತರದೇವಿ'ಯ ಒಂದು 
ಪಾಠಾಂತರ ಇಲ್ಲಿದೆ. ಚಲುವರಾಯಸ್ವಾಮಿ, ಕೆಂಪಮ್ಮ ಚಾಮುಂಡೀ, ದೇವೀರೀ, 
ನಂಜುಂಡ, ಭೈರವ, ಹೇಮಗಿರಿ ರಂಗ, ನಾಟನಹಳ್ಳಿ ಹೊನ್ನಾಲದಮ್ಮ ತಿರುಪತಿ 
ತಿಮ್ಮಪ್ಪ, ಬೆಟ್ಟದಪುರದ ಮಲ್ಲೈಯ್ಯ, “ಪತಿವ್ರತೆಯಾದ ಹೆಣ್ಣುಮಗಳು' ಎಂಬ 

ಶೀರ್ಷಿಕೆಯಲ್ಲಿ *ಕುಸುಮಾಲೆ'-ಮುಂತಾದ ಕಥನ ಗೀತೆಗಳು ಇಲ್ಲಿ 
ಸಂಗ್ರಹಿತವಾಗಿವೆ. 

ಈ ಕಥನ ಗೀತೆಗಳ ಸಂಗ್ರಹದ ವೈಶಿಷ್ಟ್ಯವೆಂದರೆ, ರಂಗಸ್ವಾಮಿ ಭಟ್ಟರು 
ನಡುನಡುವೆ ಅಗತ್ಯವೆನಿಸಿದಲ್ಲೆ ಬೆಲ್ಲ ವ್ಯಾಖ್ಯಾನ, ವಿವರಣೆ, ನೀಡಿರುವುದು. `ಈ 
ಕ್ರಮವು ಅನೇಕ ಸಲ ಅಗತ್ಯವೆನಿಸ ತ್ತದೆ. ಹಾಡುಗಾರರು ಅಥವಾ 
ಹಾಡುಗಾರ್ತಿಯರು, ಹಾಡುವಾಗ" ಮರೆವಿನಿಂದಲೋ ಅಥವಾ ಇನ್ನಾವುದೋ 
ಕಾರಣದಿಂದಲೋ, ಕಥೆಯ ಸಂದರ್ಭಗಳನ್ನು ಪೂರ್ಣ ರೂಪದಲ್ಲಿ ಹಾಡಲು 
ಸಾಧ್ಯವಾಗುವುದಿಲ್ಲ. ಕಥೆಯು ಎಲ್ಲಿಂದ ಎಲ್ಲಿಗೋ ಹಾರಿಬಿಟ್ಟಿರುತ್ತದೆ. ನಿಸ್ತಂತು 
ಕಥೆಯೊಂದು ಕೇಳುಗರನ್ನು ಗೊಂದಲದಲ್ಲಿ ಮುಳುಗಿಸುತ್ತದೆ. ಅಂಥ 
ಸಂದರ್ಭಗಳಲ್ಲಿ ವಿವರಣೆ 'ಏಧವಾ ವ್ಯಾಖ್ಯಾನ ಅನಿವಾರ್ಯ ವಾಗುತ್ತದೆ. 
ರಂಗಸ್ವಾಮಿ ಭಟ್ಟರು ಈ ನಿಟ್ಟನಿಂದ ಇಲ್ಲಿ ಯಶಸ್ವೀ ಸಂಗ್ರಹಕಾರರೆನಿಸುತ್ತಾರೆ. 


ಮುಂದಿನ ಘಟ್ಟ ಗಾದೆಗಳದು. “ಕೆಲವು ಗಾದೆಗಳು” ಎ೦ಬ ಶಿರ್ಷಿಕೆಯಡಿ 
ಭಟ್ಟರು ೬೬೪ ಗಾದೆಗಳನ್ನು ಸಂಗಹಿಸಿಕೊಟ್ಟಿದ್ದಾರೆ. ಹೆಚ್ಚು 1 
ಜನಪ್ರಿಯ ಗಾದೆಗಳು, ತ ಅಪರೂಪದ ಗಾದೆಗಳು, ಕೆಲವೇ ಕೆಲ 
ಮುಕ್ಕು ಗಾದೆಗಳು, ಅಲ್ಪಸ್ವಲ್ಪ ಮಾರ್ಪಾಡಿನೊಂದಿಗೆ ಅನಂತರದ ತ 
ಸಂಕನಗಳಲ್ಲಿ ಕಾಣಿಸಿಕೊಂಡಿರುವ ಗಾದೆಗಳು-ಹೀಗೆ ಹಲವು ಬಗೆಯ ಗಾದೆಗಳು 
ಇಲ್ಲಿವೆ. ಅತೀ ಆಸೆ ಗತೀ ಕೇಡು, ಅಕ್ಕೀ ಮೇಲಾಸೆ ನೆಂಟರ ಮೇಲೆ ಇಷ್ಟ 
ಉಂಡ ಮನೆಗೆ ಎರಡು ಬಗೆಯೋನು, ಮುಂತಾದ ಅತಿಬಳಕೆಯ 
ಗಾದೆಗಳಿರುವಂತೆಯೇ; ಎತ್ತಿಲ್ಲದೋನಿಗೆ ಎದೆಯಿಲ್ಲ, ಊಟಾ ಸಿಕ್ಕೋದು 
ಮೊಕದ ಪುಣ್ಯ ಸೀರೇ ಸಿಕ್ಕೋದು ಮಗಳ ಪುಣ್ಯ, ನೀನು ಬತ್ತಾ ಕುಟ್ಟು 
ನಾನು ಭುಜ ಹಾರಿಸುತ್ತೀನಿ ಅಂದಳಂತೆ, ಹೊಲದಲ್ಲಿರುವ ಹಸುರನ್ನೂ 
ಹೊಟ್ಟೆಯಲ್ಲಿರೋ ಬಸ್ತನ್ನೂ ನೆಚ್ಚುವರ್ಕಾರು, ಮುಂತಾದ ಅಪರೂಪದ ಬಳಕೆಯ 
ಗಾದೆಗಳೂ ಇಲ್ಲಿ ಸಂಗ್ರಹಗೊಂಡಿವೆ. ಅಲ್ಪಸ್ವಲ್ಪ ಬದಲಾವಣೆಯೊಡನೆ ಅಥವಾ 
ಇಲ್ಲಿರುವ ರೂಪದಲ್ಲಿಯೇ ಅನಂತರ” “ಪ್ರಕಟವಾದ ಎಷ್ಟೋ ಗಾದೆಗಳ 
ಸಂಗ್ರಹಗಳಲ್ಲಿ ಬಹಳಷ್ಟು ಗಾದೆಗಳು ಪುನರಾವರ್ತನೆಯಾಗಿವೆ-ಎಂಬ ಅಂಶವೇ 
ಇಲ್ಲಿನ ಗಾದೆಗಳ ಮಹತ್ವವನ್ನು ಸಾರುತ್ತದೆ. 

೨ 


ಮುಂದಿನ ಗದ್ಯಭಾಗವು ಹಲವು ಸ್ವಾರಸ್ಥಕರ ಸಂಗತಿಗಳನ್ನು ಒಳಗೊಂಡಿದೆ. 
ಬಂಡಿಹೊಳೆ ಅತಿ "ಓಡಿಕಟ್ಟಿ'ನ ನ ಹಳ್ಳಿ. ಅಂದರೆ ಪರಂಪರಾಗತವಾಗಿ ಬಂದ 
ಯಾವುದೇ ಕಾರ್ಯವಾಗಿರಲಿ, ಯಾವ ಊನವೂ ಇಲ್ಲದಂತೆ, ಯಾವುದೇ 
ಬದಲಾಣೆಯಿಲ್ಲದಂತೆ. ನಡೆಯಬೇಕೆಂಬುದು ಇಲ್ಲಿನ ಜನಗಳ ಅಪೇಕ್ಷೆ. ಸ್ವಲ್ಪ 
ವೃತ್ಯಾ ಸವಾದರೂ ಮುಜುಗರ ಅವರನ್ನು ಕಾಡುತ್ತದೆ. ಊರಿಗೆ ಬರುವ ಸರ್ಕಾರಿ 
ಅಧಿಕಾರಿಯೊಬ್ಬ ಊರಿನ ಸಮೀಕ್ಷೆಗಾಗಿ ಊರನ್ನು ಸುತ್ತುವಾಗ ಅಪ್ರದಕ್ಷಿಣೆಯಾಗಿ 
ಸುತ್ತಿದರೆ "ಊರಿಗೆ ಏನೋ ಕೇಡು ಕಾದಿದೆ' ಡು ಜನ ನಂಬುತ್ತಿದ್ದರು. 
ಮೂರು ಪ್ರದಕ್ಷಿಣೆ ಬರಬೇಕಾದ ದೇವರ ಉತ್ಸವವು ಗುಡಿಯ ಸುತ್ತ ಒಂದೇ 
ಸುತ್ತು ಬಂದರೆ ಅದು ಕೂಡ ಜನರ ಪಾಲಿಗೆ ದುಃಸ್ಪಪ್ಪವಾಗುತ್ತಿತ್ತು. 


ದೊಡ್ಡಮ್ಮನ ಹಬ್ಬದ ಸಂದರ್ಭದಲ್ಲಿ ನಿರ್ದಿಷ್ಟ ಷ್ಣ ಸ್ಥಳವೊಂದರಿಂದ ಅಮ್ಮನನ್ನು 
ತರುವುದು ವಾಡಿಕೆ. ಒಮ್ಮೆ ಕಾರಣಾಂತರಗಳಿಂದ ಬೇರೆ ಹತ್ತಿರದ ಸ್ಥಳದಿಂದ. 
ತಂದುಬಿಟ್ಟರು. ಜನರು" ಅಸಮಾಧಾನಗೊಂಡರು. ಹೇಳಿದರೆ ಊರ 
ಯಜಮಾನರು ಕೇಳುವುದಿಲ್ಲ. ಆದ್ದರಿ೦ದ ಒ೦ದು ಉಪಾಯ ಮಾಡಿದರು. 
ದೊಡ್ಡಮ್ಮನ ಉತ್ಸವವು ಆಂಜನೇಯಸ್ವಾಮಿ ಗುಡಿಯ ಬಳಿಗೆ ಬರುತ್ತಿದ್ದಂತೆ 
ಒಬ್ಬನ ಮೇಲೆ ದೇವರು ಬಂದೇಬಿಟ್ಟಿತು. “ಏನಿರೊ-ಮಾಮೂಲು ಜಾಗದಿಂದ 
ನನ್ನ ತಂಗಿ ದೊಡ್ಡಮ್ಮನನ್ನು ಯಾಕೆ ತರಲಿಲ್ಲ. ನಿಮ್ಮ ಊರನ್ನು ದ್ವಂಸ 
ಮಾಡಿಬಿಡುವೆನು. ನಾನು ವೀರಾ೦ಜನೇಯನೆಂದು ಗೊತ್ತಿಲ್ಲವೋ? ಎಂದು 
ಗರ್ಜಿಸಿ, ನೆಗೆದು, ಹಾರಿ, ಕುಪ್ಪಳಿಸಿ ಎಷ್ಟು ಜನರು ಹಿಡಿದರೂ ದಕ್ಕದೆ ಗಲಾಟೆ 
ಮಾಡಿದನು.:” ಹೆದರಿದ ಊರಿನ ಮುಖಂಡರು ಹರಕೆ ಕಟ್ಟಿ ಕ್ಷಮೆ ಕೇಳಿದಮೇಲೆ 
ಉತ್ಸವ ಮುಂದುವರಿಯಿತು. ಹೀಗೆ ಈ ಗದ್ಯ ಭಾಗವು ಸ್ವಾರಸ್ಯ ಕರವಾಗಿ 
ಮುಂದುವರಿಯುತ್ತದೆ. ಈ ಪ್ರಸಂಗವನ್ನು ಹೇಳಿ ರಂಗಸ್ವಾಮಿ ಭಟ್ಟರು “ಇಂದಿಗೂ 
ನಾವು ನಮ್ಮ ಔರಿಯರ ಗೆ ನಡೆನುಡಿಯನ್ನ ರಿಯಲು ಹಳ್ಳಿಗಳನ್ನೆ ಶರಣು 
ಹೊಂದಬೇಕಾಗಿದೆ.” ಎ೦ಬ ಅಭಿಪ್ರಾಯಕ್ಕೆ "ಏರುತ್ತಾರೆ. 

ಮಕ್ಕಳಾಡುವ “ಕಣ್ಣಾಮುಚ್ಚಾಲೆ'ಯಾಟವನ್ನು ಸೊಗಸಾಗಿ ವಿಶ್ಲೇಷಿಸಲಾಗಿದೆ. 
ಹಾಗೆ ನೋಡಿದರೆ ಮಕ್ಕಳು ಆಡುವ ಪ್ರತಿಯೊಂದು ಆಟದ ಹಿನ್ನೆಲೆಯಲ್ಲಿಯೂ 


೨೮ 

ಇಂಥ ಮಹತ್ವ ಇದೆಯೇನೋ ಎನ್ನಿಸಿಬಿಡುವಷ್ಟು ಭಟ್ಟರ ವಿಶ್ಲೇಷಣೆ 
ಶಕ್ತಿಯುತವಾಗಿದೆ. ಮುಂದುವರಿಯುತ್ತ ಭಟ್ಟರು ಸಾಧಿಸಿರುವ ಇನ್ನೊಂದು 
ಮಹತ್ವದ ಅಂಶವೆಂದರೆ, ಹಳ್ಳಿಯ ಮಾತಿನ ರೀತಿಗಳ ಮೂಲಕವೆ ಸಾಮಾಜಿಕ 
ಅಧ್ಯಯನಾರ್ಹ ಚಿತ್ರಗಳನ್ನು ಸೃಷ್ಟಿಸಿಬಿಡುತ್ತಾರೆ. ಅಂಥ ಒಂದೆರಡು 
ಸಂಭಾಷಣೆಗಳನ್ನು ನೋಡಬಹುದು: 


೧. ಮುದುಕ 


ಹುಡುಗ 


ಮುದುಕ 


ಹುಡುಗ 


೨. ಐನೋರು : 


ಏನ್ಲಾ ಮಗಾ ನಿಮೃಪ್ಪನ್ಯುಟ್ಟೆ ಅಪಾರ ಜಗಾ ಆಡಿದ್ದೆ 
ಇಳ್ಳಲ್ಲೀ? 


ಅಯ್ಯೋ, ನಮ್ಮೂರಲ್ಲಿ ಹಾಲುಣ್ಣೋ ಪುಣ್ಯಾತ್ಮರೇ ಇಲ್ವಾ, 
ನಮ್ಮಪ್ಪ ಸ್ರ ಕಿರೀ ಹೆಂಡಿ ಮಾತ ಕೇಳ್ಳೊಂಡು ತಜ್ಲೀಗೋಳಾದ 
ನಮ್ಮ ಇಷ್ಟು ಓಂಕಾರ ಗತಿ ಹತ್ತಸ್ತಾನಲ್ಲಾ. ಸೋಡಾನೇ, 
ಮೂರು ಕೋರ್ಟುಗಂಟಾ ಆಗ್ಲಿ ಘಲ್‌ ಬೆಂಚುಗಂಟ 
ಹತ್ತೀನಿ. ಅವಳಿಗೆ ನನು ಶರಣಾಗತನಾದರೆ ನಾನು ಈ 
ಊರಲ್ಲಿ ಹೊಗೇ ಹಾಕ್ಕೊಂಡು ಇರೋಕಾಯ್ತದಾ! 

ನಮ್ಮಪ್ಪನಿಗೇ ನಾನು ಹುಟ್ಟಿದೆ ದ ದ್ರೆ ನೋಡೋ ದೊಡ್ಡಪ್ಪಾ ಆ 
ಕಾರ್ಕತ್ಕಾರಾ. 


ಆ ಅದಿನ್ಷೀ ಯಾರ್ಮನೇ ಬಿಸ್ಸು ಯಾರು ತೊಗಂಡಾರು. 
ಒಂದೂ ಅನ್ನು, ಏನೋ ಅವ್ಳೂವೇ ಸೋರು ನೀರಿಗೆ 
ಕೈಯ್ಯೊಡ್ಡಿ ಬಂದವಳೆ? ನಿಂಗೂವೇ ಅವ್ನೇ ಆಗ್ಬೇಕು. 
ಯಾಕೆ ದು ಸುಮ್ನೆ ಕರ್ಮಾ ಕಟ್ಲೊಂಡಿ, ಹ್ಮಾಂಗೊ ಹಾಂಗೆ 
ಎರಕ ಕಾಯ್ದಂಗೆ' ಇರ್ದಾ ಮಗ, " ಹೇಲ್ಲೋರೂ 
ಆಗೋಕಿಲ್ಲ, ಕೇಳ ಳ್ಹೋರೂ ಆಗೋಕಿಲ್ಲ. 


ದೊಡ್ಡಪ್ಪ ನಮ್ಗೇ ಅದ್ಯಾಕೇ ನಮ್ಮೂರ್ಲೇ ನೀನು ಹಿರೀಕ, 
ಮುಮ್ಮನ್ಹ ನಿನ್ನಾತ್ಯಾಕೆ ತೆಗ್ಯೋನೆ. 


ಏನೋ ಗೌಡ, ಜಗಳಾ ಬಿಡಿಸೋಕೆ ಬಂದ್ರೆ ನನ್ನೇ 
ತಳ್ಳಿಟಲ್ಲೋ. 

ಗೌಡ : ಅಯ್ಯೋ ಆಪಾಟಿ ರಣಾಗ್ರದಲ್ಲಿ ರಕ್ತದ ಕೋಡೀ 
ಹರೀತಿರೋವಾಗ ನಿಮ್ಮ್ಯಾರು ಕೇಳಾ ರೆ , ಯಾರ್ಲೆ ಜ್ಞಾನ 
ಸುದ್ದಾಗಿದ್ದಾತು. ಅದಲ್ಲ ನೋಡಿ ನಮ್ಮನ್ನ” ಜಗಾ 
ಬಿಡ್ಲೋಕ್ಟಂದ್ರೆ ಹೆಂಗೆ ಅಂತೀರಿ, ಇಲ್ಲಾ ಎದ್ದೇಟು ಕೊಡೋ 
ಹಂಗಿರ್ಬೇಕು, ಇಲ್ಲಾ ಎದ್ದೇಟು ತಿನ್ನೋ ಹಂಗಿರ್ಬೇಕು. 


ಇಂಥ ಸಂಭಾಷಣೆಗಳು ಈ ಗಂಥದಲ್ಲಿ ಸುಮಾರು ಮೂವತ್ತು ಇವೆ. 
ಇವಿಷ್ಟೇ ಸಂಭಾಷಣೆಗಳನ್ನು ಆಧರಿಸಿ ಡಾಕ್ಕೊರಲ್‌ ನಿಬಂಧದಂಥ ಒಂದು 
ಅಧ್ಯಯನ ಗ್ರಂಥವನ್ನು ರಚಿಸಬಹುದು. ಅಷ್ಟು ಸಮೃದ್ಧವಾದ ಸಾಮಗ್ರಿ ಈ 
ಸಂಭಾಷಣೆಗಳಲ್ಲಿ ಅಡಗಿದೆ. ಈ ಸಂಭಾಷಣೆಗಳ ನಡುವೆ ರೈತರು 
ಬೂದುಗು೦ಬಳ ಕಾಯಿಯನ್ನು ಯಾಕೆ ತಿನ ಬಾರದು ಎಂಬುದಕ್ಕೆ ಒಂದು 
ಸ್ವಾರಸ್ಯಕರವಾದ ಕತೆಯನ್ನು ಭಟ್ಟರು ಹೇಳಿದ್ದಾರೆ; ಅದು ರಾಮಾಯಣದ 
ಕಾಲದ ಒಂದು ಪ ಪ್ರಸಂಗವನ್ನು ಕುರಿತದ್ದು, 


ಸಂಭಾಷಣಾ ವಿಭಾಗ ಮುಗಿಯುತ್ತಿದ್ದಂತೆ "ಮದುವೆ ಹಾಡುಗಳು” 
ಪ್ರಾರಂಭವಾಗುತ್ತವೆ. ಇವು ಬೋರಮ್ಮ ಗೌಡತಿಯಿಂದ ಸಂಗಹಿಸಿದವು. 
ಪ್ರಾರ್ಥನೆಯಿಂದೆ ಹಿಡಿದು ಮದುವೆಯ ಪ್ರತಿಯೊಂದು ಘಟ್ಟವನ್ನು ಕುರಿತೂ 
ಕ್ರಮಬದ್ಧವಾಗಿ ಸಂಗ್ರಹಿಸಲಾಗಿದೆ. ನಡುವೆ ಒಂದು ಭಾಗವನ್ನು ಬೇರೆ 
ಯಾರಿಂದಲೋ ಸಂಗ್ರಹಿಸಿರುವಂತೆ ತೋರುತ್ತದೆ. ನಿರ್ದಿಷ್ಟ ಹಾಡೊಂದರ 
ಪ್ರಾರಂಭದಲ್ಲಿ "ಈ ಹಾಡು ಸ್ವಲ್ಪ ಬುದ್ಧಿ ವಿಕಲ್ಪವುಳ್ಳ ಹೆಂಗಸು ಹೇಳಿದ್ದರಿಂದ 
ಪ್ರಾಸಗಳು ಸರಿಯಾಗಿಲ್ಲ” ಎ೦ಬ ಟಿಪ್ಪಣಿಯನ್ನು ನೀಡಿದ್ದಾರೆ. 


೧೩ 


ಕೊನೆಯಲ್ಲೊಂದು ಗದ್ಯಭಾಗವಿದೆ. ಹಳ್ಳಿಗಳ ಬಗ್ಗೆ ಅರ್ಚಕ ಬಿ. 
ರಂಗಸ್ವಾಮಿ ಅವರಿಗೆ ಎಂಥ ಅಗಾಧ ಪ್ರೀತಿಯಿತ್ತು ಎಂದು ತಿಳಿಯಲು ಈ 
ಭಾಗವನ್ನು ಓದಬೇಕು. ಗ್ರಾಮೋದ್ಧಾರ ಎಂಬುದು ಭಟ್ಟರ ಈಡೇರದ 
ಕನಸಾಗಿಯೇ ಉಳಿದುಹೋಯಿತು. “ಹುಟ್ಟಿದ ಹಳ್ಳಿ'ಯ ಈ ಕಡೆಯ ಭಾಗದಲ್ಲಿ 
ಹಲವಾರು ಉಲ್ಲೇಖಾರ್ಹ ಮಾತುಗಳಿವೆ. ಅವನ್ನೆಲ್ಲ ಗ್ರಂಥವನ್ನು ಓದಿಯೇ 


೩೦ ಅರ್ಚಕ ಬಿ. ರಂಗಸ್ವಾಮಿ 


ಅರಿಯಬೇಕು. ಒಂದು ಕಡೆ ಭಟ್ಟರು ಹೇಳುತ್ತಾರೆ : “ಕುಗ್ರಾಮ ವಾಸವೂ 
ಕುಲಹೀನನ ಸೇವೆಯೂ ಬ್ಯಾಡಪ್ಪಾ ಬ್ಯಾಡ. ಎಂದು ಒಬ್ಬ ಕವಿಯು 
ನುಡಿದಿರುವನು. “ಒಳ್ಳೆಯವರ ಮಾನ ಹಳ್ಳೀಲಿ ಹೋಯಿತು' ಎನ್ನುವ ಗಾದೆಯೂ 
ಹಳ್ಳಿಯ ವಾಸವನ್ನು ಹೀಯಾಳಿಸುತ್ತದೆ. ಹಾಗಾದರೆ ಹಳ್ಳಿಯಲ್ಲಿ ವಾಸಮಾಡುವುದು 
ಯಾವುದೋ ಪಾಪದ ಪ್ರಾಯಶ್ಚಿತ್ರಕ್ಕಾಗಿಯೋ?9” ಹಳ್ಳಿಯಿಂದ ನಗರಕ್ಕೆ ವಲಸೆ 
ಹೋಗುವವರಿಗೇ ನೇರವಾಗಿ ಹೇಳಿದಂತಿರುವ ಒಂದು ಮಾತು ಇದು : 
“ಈಚೀಚೆಗೆ ಹಳ್ಳಿಯ ವಾಸವೂ ಹೋಯಿತು. ಜೊತೆಯಲಿ ಆತ್ಮಬಲವೂ 
ಹೋಯಿತು.” 


ಭಟ್ಟರು ತಮ್ಮ ಪ್ರೀತಿಯನ್ನು ಹಳ್ಳಿಗೇ ಸೀಮಿತಗೊಳಿಸಿಕೊಳ್ಳುವುದಿಲ್ಲ. 
ಹಳ್ಳಿಗೆ ಒಳ್ಳೆಯದನ್ನು ಹಾರ್ದೆ ೈಸುವಾಗಲೇ ಪಟ್ಟಣಗಳನ್ನೂ ಕಡೆಗೆ ಎಶ್ವಪ್ರಜ್ಞೆಯನ್ನೂ 
ಮೆರೆಯುತ್ತಾರೆ : “ಹಳ್ಳಿಗರು ಜ್ಞಾನದ ಬೆಳಕನ್ನು ಕಾಣಲಿ. ಅವರಲ್ಲಿ ಪ್ರಾಚೀನ 
ಭರತಖಂಡದ ಸಭ್ಯತನವೂ ಪರಾಕ್ರಮವೂ ಪ್ರಕಾಶಿಸ ಲಿ. ಪಟ್ಟಣಿಗರೂ ಹಳ್ಳಿಗರೂ 
ಮೈತ್ರಿ ತ್ರಿಯಿಂದ ಬಾಳಲಿ.... ವಿಶ್ವದ ಹೃದಯವು ಶುದ್ಧವಾಗಲಿ, ಪರಸ್ಪರ ಪ್ರೇಮವು 
ಬೆಳಗಲಿ” 


೧೪ 


ಅರ್ಚಕ ಬಿ. ರಂಗಸ್ವಾಮಿ ಅವರು ಬರೆದದ್ದು "ಹುಟ್ಟಿದ ಹಳ್ಳಿ' ಒಂದೇ 
ಅಲ್ಲ. ಅದರ ಎರಡನೆಯ ಭಾಗವನ್ನೂ ಬರೆದಿದ್ದರು; ಹಸ್ತಪ್ರತಿಯು ಹಸ್ತಾಂತರದ 
ಪರಿಣಾಮವಾಗಿ ಕಾಣೆಯಾಗಿದೆ. “ರಾಮಾಯಣದ ಕೆಲವು ವಿಚಾರಗಳು' 
ಎಂಬ ಪುಸ್ತಕ ೧೯೭೨ ರಲ್ಲಿ ಪ್ರಕಟವಾಗಿದೆ. ಇದಕ್ಕೆ ಬರೆದಿರುವ "ಪೀಠಿಕೆ' 
ಎಂಬ ಪುಟದಲ್ಲಿ ಅರ್ಚಕರು ಪ್ರಾಸ್ತಾವಿಕವಾಗಿ "ಹುಟ್ಟದ ಹಳ್ಳಿಯನ್ನು 
ಪ್ರಸ್ತಾಪಿಸಿದ್ದಾರೆ. “ರಾಮಾಯಣದ ಕೆಲವು ವಿಚಾರಗಳು' ಎಂಬ ಪುಸ್ತಕಕ್ಕೆ 
ಯಾರಾದರೂ ದೊಡ್ಡವರ ಮೂಲಕ ಮುನ್ನುಡಿ ಬರೆಯಿಸಬೇಕೆಂಬ ಆಕಾಂಕ್ಷೆಯು 
ಭಟ್ಟರ ಮನಸ್ಸಿನಲ್ಲಿ ಮೂಡಿದಾಗ ಅವರಿಗೆ ಕೂಡಲೆ "ಹುಟ್ಟಿದ ಹಳ್ಳಿ'ಯ ಬಗ್ಗೆ 
ಪ್ರಬುದ್ಧ ಕರ್ಣಾಟಕ' ಪತ್ರಿಕೆಯಲ್ಲಿ ಬ೦ದ ವಿಮರ್ಶೆ ನೆನಪಾಗುತ್ತದೆ. “ಹುಟ್ಟಿದ 
ಹಳ್ಳಿ'ಯಲ್ಲಿ ವಿಷಯವು ಕ್ರಮಬದ್ಧವಾಗಿಲ್ಲ-ಎ೦ಬ ಟೀಕೆ ಆ ವಿಮರ್ಶೆಯಲ್ಲಿತ್ತು. 


ಅರ್ಚಕ ಬಿ. ರಂಗಸ್ವಾಮಿ ೩೧ 


ಹಾಗೆ “ರಾಮಾಯಣ'ಕ್ಕೂ ಟೀಕೆ ಬ೦ದರೆ ಮುನ್ನುಡಿ ಬರೆದ ದೊಡ್ಡವರ 
ಮಾತಿಗೆ ನಾವಾಗಿ ನ್ಯೂನತೆ ತ೦ದಹಾಗಾಗುತ್ತದೆ ಎಂಬ ಭಾವನೆ ಭಟ್ಟರ 
ಮನಸಿಗೆ ಬಂದುದರಿಂದ ಯಾರಿಂದಲೂ ಮುನ್ನುಡಿ ಬರೆಯಿಸಲಿಲ್ಲವಂತೆ. 


“ಹುಟ್ಟಿದ ಹಳ್ಳಿ'ಯು ೧೯೭೧ ರಲ್ಲಿ ಮೈಸೂರು ವಿಶ್ವವಿದ್ಯಾನಿಲಯದ 
ಕನ್ನಡ ಅಧ್ಯಯನ ಸಂಸ್ಥೆಯಿಂದ ಪುನರ್ಮುದ್ರಣ ಆದ ಸಂದರ್ಭದಲ್ಲಿ 
ಕ್ರಮಬದ್ಧವಾಗಿ ಪರಿಷ್ಕರಿಸಲಾಗಿದೆ. 


“ರಾಮಾಯಣದ ಕೆಲವು ವಿಚಾರಗಳು' ಗ್ರಂಥದಲ್ಲಿ ಕೆಲವು ಪಾತ್ರಗಳನ್ನು 
ಪರಿಚಯಿಸಲಾಗಿದೆ. ರಾಮಾಯಣದಲ್ಲಿ ಬರುವ ಕೆಲವು ಸ್ಥಳಗಳ ಪ್ರಸ್ತಾಪವಿದೆ. 
ಸುಗ್ರೀವಾಜ್ಞೆ, ವಾಲ್ಮೀಕಿಯ ಭಾವನೆಗಳು, ಅರಾಜಕೀಯ ದೇಶದ "ಬಾಳು, 
ಆಗಿನ ಕಾಲದ ಬಾಣ ಭೇದಗಳು (ಇದರಲ್ಲಿ ೪೦ ಬಗೆಯ ಬಾಣಗಳನ್ನು 
ಹೆಸರಿಸಲಾಗಿದೆ). ರಾಮಾಯಣದಲ್ಲಿದ್ದು ನಮ್ಮ ನಾಡಿನಲ್ಲಿ ಪ್ರಚಾರದಲ್ಲಿರುವ 
ಮಾತುಗಳು-ಮುಂತಾದ ಶೀರ್ಷಿಕೆಗಳಲ್ಲಿ "ಶೇಷ ಆಲೋಚನೆಗಳಿವೆ. ಎಲ್ಲಕ್ಕಿಂತ 
ಹೆಚ್ಚಾಗಿ ಗ್ರಂಥದ ಕೊನೆಯಲ್ಲಿ "ಊಹೆ' ಎಂಬ ಅಧ್ಯಾಯವು ಅನೇಕ ಹೊಸ 
ಹೊಳಹುಗಳನ್ನು ಒಳಗೊಂಡಿದೆ 


ಇವಲ್ಲದೆ, ಅರ್ಚಕ ಬಿ. ರಂಗಸ್ವಾಮಿ ಭಟ್ಟರು ಇನ್ನೂ ಕೆಲವು ಗ್ರಂಥಗಳನ್ನು 
ಬರಿದಿದ್ದಾರೆ : ಶ್ರೀ ವೈಖಾನಸೆ ಆಲಯಾರಾಧನಾ ಪದ್ಧತಿ, ಹೇಮಗಿರಿಯ 
ಮಹಾತ್ಮೆ ಉಪಯುಕ್ತಾಂಶ ಸಂಗ್ರಹಣ, ಯಜುರ್ವೇದ ಸಂಧ್ಯಾವಂದನ, 
ಆಲಯಂಕುರಾರ್ಪಣ, ಪುರಾಣತ್ರಯ, ಸನಾತನ ಧರ್ಮ, ನಾಡಗೌಡತಿ ಕೆಂಪಮ್ಮ 
ಮುಂತಾದವು. ಇವುಗಳಲ್ಲಿ ಇನ್ನೂ ಪ್ರಕಟವಾಗಬೇಕಾದವೂ ಇವೆ. 


೧೫ 


“ಹುಟ್ಟಿದ ಹಳ್ಳಿ'ಯ ಕೊನೆಯ ಗದ್ಯಭಾಗವು ಮುಗಿಯುವ ಮುಂಚೆ 
“ರಂಗ ಪ್ರಾರ್ಥನೆ' ಎಂಬೊಂದು ಶೀರ್ಷಿಕೆಯಿದೆ. ಭಟ್ಟರು ತಮ್ಮ ಆರಾಧ್ಯ 
ದೈವವಾದ ಹೇಮಗಿರಿಯ ರಂಗನಾಧನನ್ನು ಕುರಿತು ಆಡಿರುವ ಮಾತುಗಳು 
ಅದರಲ್ಲಿವೆ; ಅದು ರಂಗನಾಥನೊಡನೆ ನಡೆಸಿದ ಸಂಭಾಷಣೆಯೂ ಹೌದು. 
ಆದರೆ, ಅಲ್ಲಿ ರಂಗಸ್ವಾಮಿ ಭಟ್ಟರು ವಾಸ್ತವವಾಗಿ ತಮ್ಮನ್ನು ತಾವೇ 


೩೨ ಅರ್ಚಕ ಬಿ. ರಂಗಸ್ವಾಮಿ 


ಅನಾವರಣಗೊಳಿಸಿಕೊಳ್ಳುತ್ತಾರೆ. “ನಾವು ಕರ್ಮದ ಮೂಟೆ ಹೊತ್ತುಕೊಂಡು 
ನಿನ್ನ ಬೆಟ್ಟವನ್ನು ಹತ್ತಲಾರೆವು. ಆ ಮೂಟೆಯನ್ನು ನಾವು ಹೇಮಾವತಿಯಲ್ಲಿ 
ಸ್ನಾನ ಮಾಡುವಾಗ ಅಲ್ಲೇ ತಳ್ಳಿಬಿಡು...ನಾನು ಪುಸ್ತಕದ ಹಾಳೆಗಳನ್ನು ತಿರುವಿ 
ಹಾಕುವಂತೆ ನನ್ನ ಆಯುಸ್ಲಿನ ದಿನಗಳು ಮಗುಚಿ ಹಾಕಲ್ಪಡುತ್ತಿವೆ. ಆಯಾ 
ದಿನಗಳಂಬ ಹಾಳೆಗಳಲ್ಲಿ ನನ್ನ ಎಲ್ಲಾ ಪಾಪ ಪುಣ್ಯಗಳು ಬರೆಯಲ್ಲಟ್ಟು 
ದೇಹಾಂತ್ಯದಲ್ಲಿ ನಿನ್ನ ಮುಂದೆ ಟ್ರ ಓದಲ್ಪಡುತ್ತವೆ ಷಿ ಮುಂದಿನ ಕ್ಷಣದಲ್ಲಿ 
ನನಗೆ ನಂಬಿಕೆಯಿಲ್ಲ. ಸ್‌ ಹೇಮಗಿರೀಶನೆ, ನಿನಗೆ ಹುಟ್ಟಿದ ಹಳ್ಳಿಗರ ಪರವಾಗಿ 
ಈ ದೀನನ ವಂದನೆಯು.”-ಇವು "ಹುಟ್ಟಿದ ಹಳ್ಳಿ ಗ್ರಂಥದ ಕೊನೆಯ 
ಮಾತುಗಳು. 


ಬಾಲ್ಯ ಯೌವನ ವೃದ್ಧಾಪ್ಯಗಳಾದಿಯಾಗಿ ಅರ್ಚಕ ಬಿ ನಿ. ರಂಗಸ್ವಾಮಿ 
ಭಟ್ಟರು ತಮ್ಮ ಜೀವನವಿಡೀ ಪ್ರಾಮಾಣಿಕವಾಗಿ ಬದುಕಿದವರು. ಆ ಪ್ರಾಮಾಣಿಕತೆಗೆ 
ಮೂಲನೆಲೆಯೂ ಮೂಲಧನವೂ ಆಗಿದ್ದುದು ಅವರ ಮಗುವಿನಂಥ ಮುಗ್ಧ 
ಮನಸು 


ಅರ್ಚಕ ಬಿ. ರಂಗಸ್ವಾಮಿ 


ಮಂಡ್ಯ ಜಿಲ್ಲೆ ಕೃಷ್ಣರಾಜಪೇಟೆ ತಾಲ್ಲೂಕು ಬಂಡಿಹೊಳೆ 
ಸಂಪ್ರದಾಯಸ್ಥ ಅರ್ಚಕರಾಗಿದ್ದ ರಂಗಸ್ಟಾಮಿಯವರು ತಮ್ಮ 
ಸ ಪ್ರಕಟಿಸಿ ದ 

ತ 


ರಂಗಸ್ಟಾಮಿಯವರಿಗೆ ಗೊತಿದೋ ಗೊತ್ತಿಲ್ಲದೆಯೋ 


ಸಮಗ್ರ ಜಾನಪದದ ಅತ್ಯುತ್ತಮ ಗ್ರಂಥವಾಗಿ ನಭ ಅದು 
ಬಂಡಿಹೊಳೆಯ ಸಮಗ್ರ ಜನಜೀವನ ವಿಧಾನದ ಸಾರಸಂಗಹ ಗಂಥ. 
ಅದು ಒಂದು ಊರಿನ ಅಧ್ಯಯನವಾದರೂ ಬಯಲು ಸೀಮೆಯ 
ಸಂಪ್ರದಾಯದ ಅಧ್ಯಯನ ಗುಂಥವಾಗಿದೆ. ಒಂದೇ ಗ್ರಂಥದಿಂದ 
ಅಜರಾಮರ ಕೀರ್ತಿಗಳಿಸಿದ್ದು ರಂಗಸ್ವಾಮಿಯವ ರ ಅದೃಷ್ಟ. 

ಕನ್ನಡ ಸಾಹಿತ್ಯದ ಸು ಸುಪ ಪ್ರಸಿದ್ಧ ಸೃಜನಶೀಲ NS ಜಾನಪದ 
ವಿದ್ಧಾಂಸರೂ ಆದ ಶ್ರೀ ಕ್ಯಾತನಹಳ್ಳಿ ರಾಮಣ್ಣನವರು ಅರ್ಚಕ ಬಿ. 
ರಂಗಸ್ವಾಮಿಯವರ ಮುಮಂ ವ್ಯಕ್ತಿತ್ವವನ್ನು ಆತ್ಮೀಯವಾಗಿ 
ಪರಿಚಯಿಸಿದ್ದಾರೆ. 

